

ہفت روزہ

28

۹۶

# خدا مال دین

بمکلا  
شیخ ابقیہ حضرت مولانا علی  
شیر الود دروازہ لاہور

۶ شعبان المعظم ۱۳۰۳ھ  
۲۰ مئی ۱۹۸۳ء

یکے از طبوعات انجمن خدام الدین لاہور

ہدیہ  
دور روپے



# احادیث الرسول ﷺ

حضرت لاہوری قدس سرہ

ترجمہ

عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى يَقُولُ لِأَهْلِ الْجَنَّةِ يَا أَهْلَ الْجَنَّةِ نِقُولُونَ كَلِمَاتٍ رَبَّنَا وَسَعْدُكَ وَالْخَيْرُ كُلُّهُ فِي يَدَيْكَ نِقُولُ أَهْلُ رَضِيْمٍ نِقُولُونَ وَمَا لَنَا لَا تَرْضَى يَا رَبِّ وَقَدْ أَعْطَيْتَنَا مَا لَمْ نَعْطُ أَحَدًا مِنْ خَلْقِكَ نِقُولُ أَلَا أَعْطَيْتَكُمْ أَفْضَلَ مِنْ ذَلِكَ نِقُولُونَ يَا رَبِّ وَأَيُّ شَيْءٍ أَفْضَلُ مِنْ ذَلِكَ نِقُولُ أَجَلُ عَلَيْكُمْ رِضْوَانِي فَلَا أَسْخَطُ عَلَيْكُمْ بَعْدَ لَا أَبَدًا مُتَّفَقٌ عَلَيْهِ

اہل سعید سے روایت ہے کہا کہ رسول اللہ صلی اللہ علیہ وسلم نے فرمایا۔ تحقیق اللہ تعالیٰ بہشتیوں سے فرمائے گا۔ اے بہشتیو! پھر وہ کہیں گے اے رب ہمارے! ہم تیری خدمت میں حاضر اور موجود ہیں۔ اور بھلائی ساری تیرے ہی قبضہ میں ہے۔ پھر فرمائے گا آیا تم راضی ہو گئے ہو وہ کہیں گے او ہاں کیوں راضی نہ ہوں ہمیں تو نے وہ کچھ عطا فرمایا ہے کہ اپنی

مخلوقات میں سے کسی کو نہیں دیا پھر فرمائے گا کیا میں تمہیں اس سے بہتر ایک چیز نہ دوں وہ کہیں گے اس سے بہتر اور کیا چیز ہو سکتی ہے۔ اللہ تعالیٰ فرمائے گا میں تم پر اپنی رضا نازل کرتا ہوں اس کے بعد کبھی میں تم پر ناراض نہیں ہوں گا۔

عَنْ جَرِيرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكُمْ سَتَرَوْنَ رَبَّكُمْ عَيْنًا وَفِي رِوَايَةٍ قَالَ كُنَّا جُلُوسًا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَنَظَرُ إِلَى الْقَمَرِ لَيْلَةَ الْبَدْرِ فَقَالَ إِنَّكُمْ سَتَرَوْنَ رَبَّكُمْ كَمَا تَرَوْنَ هَذَا الْقَمَرَ لَا تَضَامُونَ فِي رُؤُوسِهِ فَإِنْ اسْتَطَعْتُمْ أَنْ لَا تَغْلِبُوا عَلَى صَلَوةٍ قَبْلَ طُلُوعِ الشَّمْسِ وَقَبْلِ غُرُوبِهَا فَافْعَلُوا ثُمَّ قَرَأَ وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلِ غُرُوبِهَا۔ مُتَّفَقٌ عَلَيْهِ

جریر بن عبد اللہ سے روایت

ہے کہا کہ رسول اللہ صلی اللہ علیہ وسلم نے فرمایا تحقیق قریب ہے کہ تم اپنے رب کو آشکارا دیکھو گے اور ایک روایت میں ہے۔ ہم رسول اللہ صلی اللہ علیہ وسلم کے ہاں بیٹھے ہوئے تھے۔ آپ نے چودھویں رات کے چاند کی طرف دیکھا۔ پھر آپ نے فرمایا۔ عنقریب تم اپنے رب کو دیکھو گے جس طرح اس چاند کو دیکھ رہے ہو۔ اللہ تعالیٰ کے دیکھنے میں تم ایذا نہیں دے جاؤ گے۔ پس اگر اس بات کی طاقت رکھو کہ تم سورج نکلنے سے پہلے کی نماز (یعنی فجر) اور غروب سے پہلے کی نماز (یعنی عصر) پر غلبہ نہ کئے جاؤ۔ تو کرو پھر آپ نے یہ آیت پڑھی اور تسبیح پڑھ ساتھ حمد اپنے رب کی سورج کے نکلنے سے پہلے اور اس کے غروب ہونے سے پہلے۔

خط و کتابت کرتے وقت خریداری نمبر ضرور لکھیں۔ ورنہ تعمیل نہ ہو سکے گی۔

بسم اللہ الرحمن الرحیم

زکوٰۃ و عشر آرڈیننس

اور

## مشترکہ اجلاس

وقت کی اہم ترین ضرورت

معاصر عزیز الاعتصام نے اپنی ۲۹ اپریل کی اشاعت میں ”اہل سنت کے علماء و زعماء کی خدمت میں اپیل“ کے عنوان سے ایک مختصر ادارتی نوٹ لکھا ہے۔ جس میں اپنے ایک سابقہ ادارتی نوٹ کے حوالے سے نظام عشر (وزکوٰۃ) میں شیعہ سنی مسلک کی تفریق کو سخت خطرناک بتایا ہے اور اہل علم و فکر کی آواز کو نظر انداز کرنے پر حکومت کو سنگین غلطی کا مجرم گردانتے ہوئے لکھا ہے کہ ”اگر اس میں (حکومت میں) صحیح اقدام کے لئے مطلوبہ جرات و ہمت کا فقدان تھا تو بہتر تھا کہ وہ اس نظام کو نافذ ہی نہ کرتی۔“

افسوس ہے کہ حکومت اپنے اس غیر دانش مندانہ اقدام پر جو ملک کی وحدت و سالمیت کے نقطہ نظر سے انتہائی خطرناک عواقب کا حامل ہے ابھی تک مصرعے اور اس میں تبدیلی کرنے پر آمادہ نظر نہیں آتی۔“

اس کے بعد معاصر عزیز نے اہل سنت کے جملہ مکاتیب فکر سے اپیل کی ہے کہ وہ اس مسئلہ پر کسی مشترکہ اجلاس کا فوری اہتمام کریں اور اس کے مالہ و مایہ پر غور کر کے متفقہ اقدام کرنے کا اعلان کریں تاکہ حکومت کی نادانستی اور دینی بے حیثیتی سے اہل سنت کے مسلک اور کاز کو جو عظیم خطرہ لاحق ہو گیا ہے اس کا سد باب ہو سکے۔



جلد ۲۸ • شماره ۲۶  
۲۰ مئی ۱۹۸۳

ریس ادارت

مجلس ادارت



## بدل اشتراک

سالانہ ..... ۸۰ روپے  
ششماہی ..... ۴۵ روپے  
سہ ماہی ..... ۲۵ روپے  
فی پرچہ دو روپے



اور آخر میں ”معاصر“ نے بجا طور پر لکھا ہے کہ ”یاد رکھئے! اس موقع پر اگر اہل سنت نے اتحاد، تدبر، دوراندیشی اور جرأت و ہمت کا ثبوت نہ دیا تو یہ تاریخ کا المناک ترین حادثہ ہوگا جس کے لطف سے جو ظہور پذیر ہوگا وہ چشم بینا رکھنے والا آج بھی دیکھ رہا ہے۔“

معاصر عزیز نے جو کچھ لکھا ہے وہ ہمارے دل کی آواز ہے اور ہم اپنے اداری کالموں میں بار بار اس مسئلہ پر حکومت اور اہل سنت کو توجہ دلا چکے ہیں کہ وہ اس مسئلہ کا سنجیدگی سے جائزہ لیں۔ لیکن افسوس کہ کسی کے کان پر جوں تک نہ رہیگی۔

آج جو حضرات فقہ جعفریہ کے علمبردار بن کر اسلام آباد سے کراچی تک ہنگامہ آرائی میں مصروف ہیں ان کا تاریخی طور پر جو رول ہے اس سے آنکھیں بند کرنا ملٹی خود کشی کے مترادف ہے۔ مشکل یہ ہے کہ حکومت مخصوص مصلحتوں کا شکار ہے، سیاست دان ہیں تو انہیں اپنے ووٹ کی فکر ہے اور بس! وہ بھلا کیوں ایسی بات کریں جس سے کوئی ناراض ہو۔

حق کہ وہ لوگ جو مسند دعوت و ارشاد کے وارث ہیں اُن تک کا یہ حال ہے کہ وہ صحیح بات منہ پر لانے سے گریز کرتے ہیں، اور مخصوص موسم میں ان کی تقریر و خطبہ کا لب و لہجہ سنیت کا منظر نہیں ہوتا۔ اس کے بعد رہ گئے عوام تو ان سے کیا لگے؟

اس لئے ہم نے بار بار عرض کیا کہ ایک تو اس بات کا اہتمام کیا جائے کہ ایک بورڈ تشکیل کر کے دیانت دارانہ طریق سے تاریخ اسلام کی تدوین کا اہتمام کیا جائے تاکہ نسل نو اپنے صحیح ماضی سے واقف ہو سکے۔ اس کے ساتھ ضروری ہے کہ اپنے نصاب تعلیم کا قبلہ درست کیا جائے کیونکہ موجودہ نصاب کسی طرح بھی حوصلہ افزا نہیں اور اس سے ایک بچہ صحیح معنوں میں کبھی بھی سنی ذہن کا مالک نہیں ہو سکتا۔ یہ سب باتیں اپنی جگہ محققین کہ اس حکومتی اقدام نے ایک انتہائی مشکل صورت حال پیدا کر دی ہے اور حقیقت یہ ہے کہ اس کا سبب وہ بے حیثیتی ہے جس کا دین کے معاملہ میں عام طور پر اظہار ہو رہا ہے۔

اے کاش حکومت سمجھتی کہ وہ دینی اقدار اور روایات کا اس طرح تیا پانچ کر کے اپنا ہی کچھ بگاڑ رہی ہے۔ اس موقع پر

ایم۔ آر۔ ڈی کے متوالے علما کرام سے بھی ہم بصد ادب عرض کریں گے کہ وہ ایک طرف حکومت کہ غیر نائنڈہ اور غیر اسلامی سمجھ کر قوتے دے رہے ہیں کہ اسے زکوٰۃ و عشرہ دیا جائے۔ دوسری طرف زکوٰۃ و عشرہ کے شرعی حکم میں نقب لگانے والے ٹولہ سے محبت و مؤدّت — چہ معنی دارد؟ کیا وہ اپنی سرگرمیوں کا خود جائزہ لیں گے؟

بہر طور یہ بات بڑی اہم اور ضروری ہے کہ برادریاں اہلسنت متوجہ ہوں اور ایک ہم گیر اجتماع کا اہتمام کر کے سنی عوام کو واضح لائحہ عمل دیں، نیز حکومت سے اپنے حقوق منوانے کے لئے مؤثر قدم اٹھائیں۔ اگر ایسا ہو گیا تو بہت اچھا۔ ورنہ آج کے اہل دین و دانش کو تاریخ کبھی معاف نہ کرے گی اور پھر کوئی ابن علفی غارت گر دین و ملت بن کر ہماری بربادی کا باعث بن جائے گا۔

**بھوٹ!**  
معاشیہ کی سب سے بڑی برائی ہے!

## خطبہ جمعہ

# اے باد صبا! ہم آوردہ تست

جانشین شیخ التفسیر حضرت مولانا عبید اللہ انور مدظلہ

بعد از خطبہ مسنونہ :-  
اعوذ باللہ من الشیطن  
الرجیم : بسم اللہ الرحمن  
الرحیم :-

وَمَا أَصَابَكُمْ مِّنْ مُّصِيبَةٍ  
فَمَا كَسَبَتْ آيَاتُنَا لَكُمْ وَنَعَفُوا  
عَنْ كَثِيرٍ (الشوریٰ ۳۰)

زرنگان گرامی، برادران عزیز! آج دنیا میں جس کو دیکھو شکوہ بہ لب ہے، حالات کی سنگینی کا ہر کوئی رونا روتا ہے۔ مسائل و مصائب کا ذکر آتا ہے اور خاص طور پر مسلمان کا معاملہ تو ایسا ہے کہ اس کی کینیت خانہ انوری کی سی بن چکی ہے۔ گویا ہر مصیبت اور ہر مشکل ہے، سی اس کے لئے!

آج کی صحبت میں عزیزان ملت کی خدمت میں جو آیت کریمہ پیش کی گئی وہ سورہ شوریٰ کی آیت ۳۰ ہے۔ حضرت فیخنا العالم مولانا محمود حسن دیوبندی قدس اللہ سرہ العزیز ترجمہ فرماتے ہیں :-

”اور جو پڑے تم پر سختی سو وہ بدلا ہے اس کا جو کمایا تمہارے ہاتھوں نے اور معاف کرتا ہے بہت سے گناہ۔“

گویا اللہ رب العزت نے واضح کر دیا کہ یہ جو کچھ ہے تمہارے اپنے ہاتھوں کی کمائی ہے، اسی لئے ہم نے عنوان رکھا، ”اے باد صبا! میں آوردہ تست“

## ارشادات عثمانی

حضرت مولانا شبیر احمد عثمانی رحمہ اللہ تعالیٰ اس آیت مبارکہ کی روشنی میں لکھتے ہیں :-

”یعنی جیسی نعمتیں ایک خاص اندازہ اور خاص اوقات و احوال کی رعایت سے دی جاتی ہیں مصائب کا نزول بھی خاص اسباب و ضوابط کے تحت ہوتا ہے مثلاً بندوں کو جو کوئی سختی اور مصیبت

پیش آئے اس کا سبب قریب یا بعید بندوں ہی کے بعض اعمال و افعال ہوتے ہیں ٹھیک اسی طرح جیسے ایک آدمی غذا وغیرہ میں احتیاط نہ کرنے سے خود بیمار پڑ جاتا بلکہ بعض اوقات ہلاک ہو جاتا ہے یا بعض اوقات والدہ کی بد پرہیزی بچہ کو مبتلا تے مصیبت کر دیتی ہے یا کبھی کبھی ایک محلے والے یا شہر والے کی بے تدبیری اور حماقت سے پورے محلہ اور شہر کو نقصان اٹھانا پڑتا ہے۔ یہ ہی حال روحانی اور باطنی بد پرہیزی اور بے تدبیری کا سمجھ لو گویا دنیا کی ہر مصیبت بندوں کے بعض اعمال ماضیہ کا نتیجہ ہے اور مستقبل میں ان کے لئے تنبیہ اور امتحان کا موقع بہم پہنچاتی ہے اور

ضبط و ترتیب : علوی



یہ اس پر ہے کہ اللہ تعالیٰ کی رحمت بندوں کے بہت گناہوں سے درگزر کرتی ہے اگر ہر ایک جرم پر گرفت ہوتی تو زمین پر کوئی متنفس نہ رہتا۔ حضرت شاہ صاحب (شاہ عبدالقادر دہلوی قدس سرہ) لکھتے ہیں، یہ خطاب عاقل بائع لوگوں کو ہے گناہگار ہوں یا نیک، مگر نبی اس میں داخل نہیں۔ (اور چھوٹے بچے بھی اس میں شامل نہیں) اس کے واسطے اور کچھ ہوگا اور سختی دنیا کی بھی آگئی۔ اور قبر کی اور آخرت کی بھی! مولانا عثمانی قدس سرہ نے بڑی صحیح اور درست بات کہی۔ واقعہ یہی ہے کہ دنیا میں جو کچھ ہوتا ہے وہ انسان کی اپنی بد اعمالیوں کے سبب ہوتا ہے۔ اس سلسلہ میں قرآن عزیز میں اور بھی ارشاد ہیں مثلاً سورہ روم میں ظہر الفساد فی البحر والی مشہر آیت ہے۔ اس میں بھی مِمَّا كَسَبَتْ اَیَّدُ النَّاسِ کا جملہ موجود ہے جس کا معنی یہی ہے۔

### ارشادات رسالت

اور جب ہم اس نقطہ نظر

سے حضور اکرم نبی مکرم قائدنا الاعظم محمد عربی صلی اللہ تعالیٰ علیہ و اصحابہ وسلم کے ارشادات کا تعلق ہے اس پر غور کریں تو ایک وسیع تر سلسلہ ہے۔ امام ترمذی رحمہ اللہ تعالیٰ نے حضرت ابوہریرہ رضی اللہ تعالیٰ عنہ کے حوالہ سے ایک ارشاد نقل کیا ہے — فرماتے ہیں کہ حضور علیہ السلام نے فرمایا: ”جب مال فحش (وہ مال جو دشمن سے بغیر جنگ حاصل ہو جائے) کو بغیر کسی ضبط و نظم یونہی خرچ کیا جائے لگے۔ لوگ اپنی بیوی کی تو اطاعت کریں اور اپنی ماں کی نافرمانی کرنے لگیں۔ اپنے دوستوں کے قریب ہوں لیکن اپنے باپ سے دور ہو جائیں، مسجدوں میں ہنگامہ آرائی ہونے لگے۔ قبیلوں کی بیاد وہ کرنے لگیں جو سب سے زیادہ فاسق ہوں اور قوموں کے متکفل و کفیل وہ ہوں جو سب سے زیادہ رذیل ہوں۔ کسی آدمی کی عزت محض اس کے شر سے بچنے کے لئے کی جائے، لگانے بجانے والی عورتیں اور آلات لہو و لعب عام ہو جائیں، شراب کھلے بندوں پی جانے لگے، امت کے پیچھے بزرگوں اور اسلاف پر پھیلے

لعن طعن کرنے لگیں تو اس کے انجام کے طور پر سرخ آنکھیاں چلیں گی، زلزلے آئیں گے، خفت و مسخ عام ہوگا، آسمان سے پتھر برسیں گے اور اس حد تک آفتوں اور بلاؤں کا ظہور ہوگا کہ گویا سیاح اور ہار ٹوٹ گیا اور دلے پر دانہ گرنے لگا۔“

اسی طرح حضرت علی رضی اللہ تعالیٰ عنہ سے روایت ہے جس کو امام ترمذی قدس سرہ نے نقل کیا۔ اس میں شراب کے ساتھ ساتھ ریشم پہننے کا ذکر ہے اور فرمایا گیا ہے حُلِّ بَہَا الْبَلَاءِ کہ مصیبتوں کا نزول و شیوع ہوگا۔ پس خوب سمجھ لینا چاہیے۔ کہ اس کائنات میں جو ہر رہا ہے اس کا سبب انسانی اعمال ہیں۔ انسان جب اللہ تبارک و تعالیٰ کی نافرمانیوں پر اُتر آتا ہے تو اس کا ردِ عمل مصائب و آلام کی شکل میں سامنے آتا ہے اور یہ ایک طرح کی تنبیہ ہوتی ہے جس کا مقصد یہ ہوتا ہے کہ انسان اپنی بد اعمالیوں سے باز آجائے۔ اور خیر و نیکی کی طرف رجوع کر لے۔ جب عام انسانی معاشرہ خیر و نیکی کی طرف راغب ہوتا ہے تو یہ دنیا جنت ارضی (باقی ۲۵ ہیں)

اس مضمون کی تیاری میں مندرجہ ذیل کتاہوں سے استفادہ کیا گیا۔

آدواج ثلاثہ	تذکرہ مشائخ کاندھلہ	تذکرہ الخلیل	مولانا محمد الیاس اور انکی دینی و عوامی
مولانا اشرف علی تھانوی	مولانا احتشام الحسن	مولانا عاشق الہی میسرخی	مولانا ابوالحسن علی ندوی
سوانح مولانا محمد یوسف	آپ بلیٹ	تذکرہ مشائخ دیوبند	محبوب العارفین
سید محمد ثانی حسنی	مولانا محمد ذکریا کاندھلوی	مفتی عبید زارچن	صوفی محمد اقبال مدظلہ

### شیخ الحدیث

## حضرت مولانا محمد زکریا رحمۃ اللہ علیہ

### مقبولہ جہانگیر

کاندھلہ ضلع مظفرنگر یو۔ پی میں دہلی — سہارنپور ریلوے لائن پر ایک با روقی قصبہ ہے۔ مظفرنگر سے چونتیس میل اور سہارنپور سے پینتالیس میل دور۔ مشرق میں نہر جن شرقی اور اس کے کنارے حد نظر تک باغوں کا سلسلہ چلا گیا ہے۔ دریائے جمنا ہی کی وجہ سے یہ علاقہ پنجاب کے ضلع کرنال سے کٹا ہوا ہے۔ قصبہ کا جنوب مشرقی علاقہ خاص طور پر بے حد زرخیز ہے۔ آموں کے باغ محلوں اور آبادیوں تک پہنچ گئے ہیں اور حضرت احسان دانش کاندھلوی مرحوم نے لکھا تھا: ”نہر کے گل بارگندوں کا منظر ہر وقت رہٹ چلنے کے باعث گرد و نواح کے دوسرے مناظر سے نسبتاً شاداب اور روح افزا رہتا ہے، مگر شام ہوتے

ہی جب شام کی نیلی آنکھوں میں سُرور چھونے لگتی ہے، اس وقت یہ قطعہ اور بھی تیکھا ہو جاتا ہے۔ جنوب میں شاہی وقتوں کا ایک پختہ تالاب ہے جس کے مشرقی کنارے پر پُرانی اور مختصر سی مسجد، مغرب میں نہانے کا زینہ دار گھاٹ، شمال میں ایک عالی شان بُندر اور پنجابیوں کے لیے دو منزلہ عمارت، جنوب میں مویشیوں کے پانی پینے کے لیے کپا اور ڈھلوان گھاٹ اور اس گتو گھاٹ کی پشت پر دور تک ٹیلے کے پیچھے سرسبز میدان ہے۔“ کاندھلے کی آبادی سے ریلوے اسٹیشن صرف ایک میل کے فاصلے پر ہے۔ رات کو دیل گاڑی کی آواز اس طرح آتی ہے جیسے زمین درودہ میں

بتلا ہو۔ آبادی اور تالاب کا یہ محبوب منظر باغ کے آتنا قریب تھا کہ جب آموں کا موسم جنم لیتا، تو بُور کی خوشبو اور کونوں کی گُوک آبادی میں مندروں کے کلس اور مکانوں کی اٹاریاں چومتی پھرنے لگتی اور راستے کی خاموشی میں رکھوالوں کی آواز قصبے کی گلیوں تک مار کرتی۔“ کاندھلہ اگرچہ پُرانا قصبہ ہے، مگر اس میں تاریخی اہمیت کی کوئی عمارت نہیں۔ بعض تاریخی حوالوں سے اتنا پتا چلتا ہے کہ سلطان محمد تغلق رجب ۹۳ھ میں اس قصبے کے قریب شکار کھیلنے آیا، اس وقت قصبے کی کس پُرسی کا یہ عالم تھا کہ یہاں کوئی جامع مسجد بھی نہ تھی۔ سلطان نے جامع مسجد کی تعمیر کا حکم دیا اور اس طرح کاندھلے کی ترقی کی



بنیاد رکھی گئی۔ شہنشاہ اکبر کے دور حکومت میں یہ قصبہ ایک نمایاں حیثیت اختیار کر گیا۔ جس وقت مسلمانوں کا عہد اقتدار ختم ہوا اور اس کی جگہ ہندوستان میں برطانوی استعمار نے سنبھالی، تو کاندھلہ اپنی شہری آبادی کے علاوہ اکاون دیہات پر مشتمل تھا۔ ۱۸۳۷ء میں اس کی آبادی تقریباً ہزار نفوس تھی اور تقسیم ہند کے وقت خاص کاندھلے کی آبادی چالیس ہزار کے لگ بھگ تھی۔ جس میں مسلمانوں کی تعداد تقریباً چودہ ہزار تھی۔ سہارنپور اور مظفرنگر کے اضلاع میں اگرچہ بعض قصبے کاندھلے سے بھی بڑے ہیں، مگر بادھوی، تیرہویں اور پچودھوی صدی ہجری میں جس قدر اہل علم و فضل کاندھلے کی خاک سے اٹھے، شرف کسی اور قصبے کو حاصل نہ ہو سکا۔

مولانا عبدالحی جنوں نے شاہ عبدالعزیز محدث دہلوی کی دامادی کا شرف پایا اور تحریک آزادی میں حضرت سید احمد شہید اور شاہ اسماعیل شہید کے دست بازو بنے، اس سرزمین سے تعلق رکھتے تھے۔ مفتی الہی بخش کاندھلوی، جو شاہ عبدالعزیز محدث دہلوی کے ارشد تلامذہ میں تھے، اسی قصبے کی خاک پاک سے اُٹھے۔ مفتی الہی بخش وہ بالکل آدمی ہیں۔ جنوں نے ثنوی مولانا سے روم کا تکلم لکھا۔ ان کے بعد مولانا مظفر حسین کاندھلوی، مولانا کمال الدین، مولانا حکیم شیخ الاسلام، مفتی محمد اسماعیل، مولانا محمد بیگی کاندھلوی اور ان کے نامور فرزند شیخ الحدیث مولانا محمد زکریا، ان کے چچا مولانا محمد الیاس

بانی تبلیغی جماعت، اُن کے بیٹے مولانا محمد یوسف اور مولانا محمد ادریس کاندھلوی جیسے عمار کے اسم ہائے گرامی نمایاں ہیں۔ مفتی الہی بخش کاندھلوی علوم عقلیہ نقلیہ میں کامل الفاضل تھے۔ ۱۱۹۲ھ میں ولادت ہوئی اور ۱۲۳۵ھ میں وفات پائی۔ شاہ عبدالعزیز محدث دہلوی کے ممتاز شاگرد اور مرید تھے۔ عالم دین ہونے کے ساتھ ساتھ بلند پایہ فقیہ، طبیب، شاعر اور مصنف تھے۔ اکڑ تصانیف پایہ تکمیل کو پہنچانے کے بعد کسی شاگرد کو عطا کر دیتے۔ عربی، فارسی اور اردو تینوں زبانوں پر یکساں عبور تھا۔ قصیدہ بابت سجاد کی شرح عربی زبان میں لکھی۔ جس میں ہر شعر کا فارسی اور اردو میں منظوم ترجمہ ہے۔ ۱۲۳۴ھ میں مفتی صاحب سید احمد شہید کی ملاقات و بیعت سے مشرف ہوئے۔ اس وقت آپ کی عمر بہتر سال اور سید صاحب کی عمر چونتیس سال کی تھی۔ ایک ایسے شیخ سے بیعت ہونا جو عمر میں اڑتیس سال چھوٹا اور رسمی طور پر عالم بھی نہ تھا، مفتی صاحب کی لہجہ، بے لفظی اور خلوص کی دلیل ہے۔ بیعت ہونے کے بعد سید صاحب کے طریقے اور اذکار میں ایک کتاب فارسی زبان میں لکھا۔ احمدیہ کے نام سے لکھی جو سید صاحب کی تالیف "صراطِ مستقیم" کا خلاصہ منع اضافہ ہے۔ مفتی صاحب کے دو صاحبزادے تھے۔ مولوی ابوالقاسم اور مولوی ابوالحسن۔ موصوفہ الذکر مشہور ثنوی "مکملہ اربعہ"

دو، کل کے کرتے سے طبیعت میں عجب پیدا ہوتا ہے۔

سواری پر کبھی نہ بیٹھے، اکثر سہیل سفر کیا کرتے اور سامان سفر لوٹا، لنگی، لکڑی اور مشکیزہ ہوتا۔ جہاں شام ہو جاتی وہیں شب بسر کیا کرتے۔ ایک مرتبہ شام ایسے گاؤں میں ہوئی جہاں سب ہندو تھے، کوئی مسلمان نہ تھا۔ گاؤں والوں سے مولانا نے کہا کہ رات رہنے کے لیے کوئی جگہ بتا دو۔ ایک شخص نے گاؤں کے باہر کولہو پر جگہ بتا دی۔ وہاں آکر مولانا نے رومال میں بندھی ہوئی اپنی روٹی کھائی اور آرام کیا۔ اتفاق سے وہی شخص رات کے وقت جھگ میں آیا۔ اُس نے مولانا کو قرآن مجید کی تلاوت کرتے سنا، اس پر محویت طاری ہو گئی۔ تمام شب بے تابی سے گزاری، صبح ہوتے ہی حاضر خدمت ہوا اور کہنے لگا: رات جو تو پڑھ رہا تھا، وہ جلدی سے مجھے بھی پڑھا دے۔ اس کے بعد وہ انہیں اپنے گھر لے گیا اور اس کے بیوی بچے سب مسلمان ہو گئے۔

مولانا مظفر حسین ایک مرتبہ کاندھلہ تشریف لا رہے تھے۔ ناہ میں ایک شخص ملا۔ اس سے دریافت فرمایا: "کہاں جاؤ گے؟" اُس نے جواب دیا: "کاندھلہ، مولوی مظفر حسین کے پاس۔" اُس شخص کے پاس سامان تھا اور مولانا خالی ہاتھ تھے۔ آپ نے اس سے سامان لے کر اپنے سر پر رکھ لیا۔ کاندھلہ آکر جب اُسے معلوم ہوا کہ یہی مولوی مظفر حسین ہیں تو بہت پریشان ہوا۔ مولانا نے فرمایا: "اس میں

کیا حرج تھا؟ میں خالی ہاتھ تھا اور تم بوجھ اٹھائے ہوئے آرہے تھے۔"

مولانا بے حد محتاط طبیعت رکھتے تھے۔ کبھی مرتبہ مال نہ کھاتے اور اگر بھولے یا غلطی سے کھا لیتے، تو فوراً تھوکتے۔ اُن کے زمانہ طالب علمی کا قصہ ہے کہ مولانا نے کئی سال سالن سے روٹی نہیں کھائی۔ دریافت کرنے پر فرمایا کہ وہی کے اکثر گھرانوں میں سالن کے اندر کھائی پڑتی ہے اور یہاں لوگ آموں کی بیج ناجائز طریق پر کرتے ہیں، اس لیے میں سالن نہیں کھاتا۔ مولانا بجز اپنے گھر کے، کسی اور کے ہاں دعوت وغیرہ میں تشریف نہیں لے جاتے تھے۔ یوں بھی ان کی دعوت کرتے وقت ہر شخص گھبرا کہ کہیں فضیحت نہ ہو جائے۔ گھر کے لوگ بھی بڑی احتیاط کرتے۔

روایت ہے کہ ایک مرتبہ نواب قطب الدین صاحب دہلوی نے اپنے استاد شاہ اسحقؒ، مولانا محمد یعقوبؒ، مولانا مظفر حسین کاندھلوی اور چند دوسرے اصحاب کی دعوت کی۔ شاہ اسحق اور دوسرے تمام حضرات نے دعوت منظور کر لی، مگر مولانا مظفر حسین صاحب نے منظور نہ فرمائی۔ اس سے نواب صاحب کو ملال ہوا اور انہوں نے شاہ اسحق سے شکایت کی۔ یہ سن کر شاہ صاحب نے مولانا پر عتاب فرمایا اور کہا: "اے مظفر حسین! تجھے تقویٰ کی بدھنسی ہو گئی؟ کیا نواب قطب الدین کا کھانا بھی حرام ہے؟" مولانا نے عرض کیا: "حضرت حاشا وکلا،

مجھے نواب صاحب پر اس قسم کی بدگمانی نہیں۔" شاہ صاحب نے فرمایا: "پھر تو کیوں انکار کرتا ہے؟" مولانا نے جواب میں کہا: "حق! نواب صاحب نے آپ کی دعوت کی ہے اور مولوی محمد یعقوب صاحب کی بھی۔ اور اُن کے علاوہ اپنے آدمیوں کی بھی۔ آپ کو پالکی میں لے جائیں گے، اس میں بھی زور صرف ہو گا اور نواب صاحب کو بگڑ گئے ہیں، پھر بھی نواب زادہ ہیں، دعوت میں ضرور نوابانہ تکلف کریں گے۔ اور یہ بھی معلوم ہوا ہے کہ نواب صاحب مقروض بھی ہیں۔ جتنا روپیہ وہ دعوت میں صرف کریں گے ان کی حاجت سے زائد ہے۔ یہ روپیہ وہ اپنے قرض میں کیوں نہیں دیتے؟ ایسی حالت میں ان کی دعوت کراہت سے خالی نہیں۔" مولانا کی یہ بات شاہ صاحب کے ذہن میں بھی آگئی اور انہوں نے فرمایا: "میاں قطب الدین، اب ہم بھی تمہارے ہاں کھانا نہ کھائیں گے۔"

مولانا مظفر حسین نہایت مکسر المزاج تھے۔ اس سادگی سے رہتے جتنے کہ انہیں دیکھ کر کوئی نہیں کہہ سکتا تھا کہ اتنے بڑے عالم ہوں گے۔ ہر کام خود کرتے، بلکہ دوسروں کا کام بھی کر دیا کرتے تھے۔ عادت یہ تھی کہ اشراق کی نماز پڑھ کر مسجد سے نکلتے اور جو جو گھر اپنے اقارب کے تھے، وہاں تشریف لے جاتے۔ اگر کسی کو بازار سے کچھ منگنا ہوتا، تو پوچھ کر وہ لا دیتے۔ پیسہ اس زمانے میں کم تھا۔ جو شے آتی، غلے کی آتی تھی۔ آپ غلہ کبھی کرتے کے پٹے میں لے جاتے اور کبھی لنگی میں۔ مولانا



نے چھ ج پمدل کیے۔ ایک مرتبہ مکہ مکرمہ سے مولانا محمد یعقوب کا خط آیا کہ تم یہاں چلے آؤ۔ خط ملتے ہی وہ فوراً بیت اللہ روانہ ہو گئے۔ یہ روایت ۱۲۸۲ھ میں ہوئی، ابھی مکہ مکرمہ نہ پہنچے تھے کہ اسہال کا مرض لاحق ہو گیا، تاہم جو توں کر کے پہنچ گئے۔ وہاں حضرت حاجی امداد اللہ سے فرمایا: ”میرا جی چاہتا تھا کہ مدینہ منورہ میں موت آئے، مگر اب بظاہر میری موت کا وقت قریب آ گیا۔ آپ مراقبہ کیجئے۔“ حاجی صاحب نے مراقبہ کے بعد فرمایا: ”میں، آپ مدینہ منورہ پہنچ جائیں گے۔“ چند روز بعد مولانا اچھے ہو گئے اور مدینہ منورہ کی طرف چل پڑے۔ مدینہ پہنچنے میں ایک منزل باقی تھی کہ بیمار ہوئے اور دسویں محرم ۱۲۸۲ھ جمعے کو انتقال کیا۔ مدینہ میں حضرت عثمانؓ کی قبر کے قریب مدفون تھے۔ مولانا منظر حسین کاندھلویؒ کی صاحبزادی بی امۃ الرحمن بھی رابعہ سیرت بنی تھیں۔ انہیں خاندان میں عام طور پر اخی بی کے نام سے یاد کیا جاتا۔ ان کے بارے میں ایک مرتبہ مولانا محمد الیاس کاندھلویؒ نے فرمایا: ”میں نے اپنی نانی کی نماز کا نمونہ حضرت مولانا رشید احمد گنگوہیؒ کی نماز میں دیکھا“ اور مولانا گنگوہیؒ کی نماز اپنے طبقے میں ممتاز تھی۔ آخر زمانے میں اخی بی کا یہ حال تھا کہ خود کھانا کبھی طلب نہ فرماتی تھیں۔ کبھی لاکر رکھ دیا، تو کھا لیا۔ گھر بڑا تھا، اگر کام کی کثرت اور بے حد مشغولیت کی وجہ سے

خیال نہ آیا، تو بھوک بیٹھی رہیں۔ ایک مرتبہ کسی نے کہا آپ ایسے صنعت کی حالت میں بے کھائے رہتی ہیں۔ فرمایا: ”الحمد للہ! میں تسبیحات سے حظ حاصل کر لیتی ہوں۔“ اخی بی کی بیٹی صفیہ کا تلاح کاندھلے کے ایک نوجوان عالم دین اور صدیقی خاندان کے چشم و چراغ مولانا محمد اسماعیل صاحب سے ہوا۔ مولانا اسماعیل کا جلدی نسب چھٹی پشت میں مفتی الہی بخش صاحب سے جاملتا ہے۔ مولانا محمد اسماعیل کا اصل وطن جھنجھانہ تھا، لیکن آپ دہلی میں مرزا الہی بخش کے صاحبزادوں کی دینی تعلیم و تربیت کے فرائض سر انجام دیتے تھے۔ مرزا الہی بخش کا نام تاریخ میں کسی تعارف کا محتاج نہیں۔ مرزا صاحب، بہادر شاہ ظفر کے سمدھی تھے اور ”غدر“ ۱۸۵۷ء میں انہوں نے انگریزوں کی ٹھینہ طور پر بڑی خدمات ادا کیں۔ مولانا فضل حق خیر آبادی اپنی مشہور تالیف ”الثورة النذیة“ میں فشی بیون لال کے روزنامے کے حوالے سے لکھتے ہیں:

”بادشاہ سراسیمہ تھے۔ شہزادوں کی لوٹ کھسوٹ اور تخت نشینی کی تمنائوں نے باہمی رقابت کا بازار گرم کر رکھا تھا۔ عائد شہر میں دو گروہ تھے، ایک بادشاہ کا ہمہوا اور دوسرا حکومتِ کمپنی کا بھی خواہ۔ فوجوں میں طبع اور لالچ نے گھر کر لیا تھا۔ جزل بخت خاں کی اسکیوں میں مرزا منگل آڑے آتے تھے۔ مرزا الہی بخش نے بادشاہ سے سرکار میں معافی کا خط بھی بھجوا دیا تھا، کوئی شنوائی نہ ہوئی۔ مرزا

منگل کی وجہ سے فوج میں پھوٹ پڑ گئی۔ جزل بخت خاں سے لوگ بکڑ گئے۔ کمپنی کی فوج نے ۱۴ ستمبر ۱۸۵۷ء کو شہر دہلی پر حملہ کر دیا اور ۱۹ ستمبر کو مکمل طور پر انگریز قابض ہو گئے۔ بادشاہ جو اس درمیان میں قلعے سے نکل کر مقبرہ ہالوں میں پناہ گزین ہو گئے تھے، اور متعلقین گرفتار کر کے قلعے میں نظر بند کر دیئے گئے۔ تین شہزادوں کو قلعے میں داخل ہوتے ہی گولی کا نشانہ بنایا گیا اور ان کے سرخون پوش سے ڈھک کر، خوان میں لگا کر بہادر شاہ ظفر کے سامنے بطور تحفہ پیش کیے گئے۔ انہی میں مرزا منگل کا سر بھی تھا۔ جزل بخت اپنی فوج اور توپ خانہ نکال کر لے گئے۔ بادشاہ سے کہا آپ بھی میرے ساتھ چلیں، مگر وہ زینت محل اور مرزا الہی بخش کے ہاتھ کھلونا بن چکے تھے، آمادہ نہ ہوئے۔ آخر کار بہادر شاہ ظفر پر مقدمہ چلا۔ انہیں رنگون میں نظر بند کر دیا گیا۔ مرزا الہی بخش کو انگریزوں نے اعزازات و انعامات دیئے، جاگیریں مقرر کیں۔ لیکن مرزا صاحب دلی والوں کی نظر سے ایسے گرے کہ کہیں منہ دکھانے کو جگہ نہ تھی۔ ان کی خواہش تھی کہ انگریز انہیں دلی کے بازاروں میں چھ گھوڑوں کی شاہانہ بگھی پر نکلنے کی اجازت دیں، مگر انہوں نے ایسی اجازت نہ دی، بلکہ کچھ عرصے بعد مرزا الہی بخش کو قلعے سے نکال کر بستی نظام الدین میں منتقل کر دیا، چنانچہ مولانا محمد اسماعیل بھی ان کے ساتھ بستی نظام الدین چلے آئے۔ حضرت خواجہ نظام الدین اولیاء کے مزار پر الوار کے

قریب چونٹ کھجے کے نام سے ایک تاریخی عمارت ہے۔ اس کے سرخ پھانک پر اوپر کی منزل میں مولانا محمد اسماعیل کو رہنے کے لیے جگہ ملی۔ پھانک کے متصل ہی ایک چھوٹی سی مسجد تھی۔ اس کے سامنے مرزا الہی بخش کی نشست گاہ تھی جس پر ٹین پڑا ہوا تھا۔ اسی باعث اُسے بنگلے والی مسجد بھی کہتے ہیں۔

مولانا محمد اسماعیل ذاکرو شاغل، شفیق اور مستجاب الدعوات آدمی تھے۔ تلاوتِ قرآن اور ادعیہ ماثورہ سے خاص شغف تھا۔ جس کی وجہ سے آپ خاص مقام کے مالک تھے۔ بایں ہمہ اپنی زندگی عزت اور گنتی میں گزار رہے تھے۔ آئے گئے مسافروں کی خدمت، قرآن مجید اور دین کی تعلیم شب و روز کا مشغلہ تھا۔ خدمت و تواضع کا یہ عالم کہ جو مزدور بوجہ لادے ہوئے پیاسے ادھر آ نکلتے، مولانا ان کا بوجھ اُتار کر رکھ دیتے۔ اپنے ہاتھ سے ڈول کھینچ کر انہیں پانی پلاتے، پھر دو رکعت نماز ٹھکانہ ادا کرتے کہ اے اللہ! تو نے مجھے اپنے بندوں کی یہ خدمت کرنے کی توفیق عطا فرمائی، میں اس قابل نہ تھا۔ عام اجتماع اور ہجوم کے زمانے میں پانی اور لوٹوں کا خاص اہتمام رکھتے اور رختا الہی اور قربتِ خداوندی کا ذریعہ سمجھ کر خلقِ خدا کی راحت رسانی اور خدمت میں مشغول رہتے۔ مولانا ہر وقت ذاکرو باخدا رہتے۔ مختلف حالات و اوقات کے بارے میں حدیث میں جو اذکار اور اُوراد آئے ہیں، ان کا پابندی کرتے

تھے۔ آپ کو مرتبہ احسان حاصل تھا۔ امیر شاہ خان صاحب کی روایت ہے کہ جب بھی ان کی ملاقات مولانا محمد اسماعیل صاحب سے ہوتی، وہ یہ ضرور فرمایا کرتے: ”حدیث میں آیا ہے کہ جب کسی کو کسی سے محبت ہو، تو چاہیے کہ اسے اطلاع کر دے، اس لیے میں بہ تعلیل ارشاد نبویؐ تم سے کہتا ہوں کہ مجھے تم سے محبت ہے۔“ یہ مولانا کا ہر ملاقات پر معمول رہا اور کبھی اس کے خلاف نہ ہوا۔

ایک مرتبہ انہوں نے مولانا رشید احمد گنگوہی سے تحفے میں یوں کہا: ”میں بیعت ہوں مولانا محمد یعقوب دہلوی سے اور مولانا منظر حسین صاحب سے میں نے تعلیم حاصل کی۔ اُن کی تعلیم پر عمل کرنے سے میرے لطائفِ ربیہ آسمانی دن میں ایسے پھرنے لگے جیسے پھر کر پھرتی ہے، لیکن مجھے ابتداء سے اتباع سنت کا شوق تھا اور جو اوراد حدیث میں وارد ہوئے ہیں ان کا بہت اہتمام کرتا ہوں، اس لیے مجھے اعمالِ مشائخ سے کم دلچسپی تھی۔ کبھی دس دن میں کبھی پندرہ دن میں مراقبہ وغیرہ کر لیا کرتا تھا۔ یہ میری حالت ہے اور اب میری ضعیفی کا وقت ہے۔ میں چاہتا ہوں جناب مجھے کچھ تعلیم فرمائیں۔“ حضرت گنگوہیؒ نے فرمایا: ”جو اعمال آپ کرتے ہیں، اُن میں آپ کو مرتبہ احسان حاصل ہے۔ مزید تعلیم کی ضرورت نہیں، کیونکہ مرتبہ احسان حاصل ہونے کے بعد اشغالِ صوفیہ میں مشغول ہونا

ایسے ہی ہے جیسے کوئی شخص گلستان، بوستان پڑھ لینے کے بعد کریم شروع کر دے؛ چنانچہ آپ کے لیے اعمالِ مشائخ میں اشتغالِ تعلیم اوقات اور مصیبت ہے۔“

مولانا محمد اسماعیل کی آخر میں یہ حالت تھی کہ قرآن مجید کی تلاوت اور دُرود میں شب و روز گزرتے۔ پرانی قضا یہ بھی تھی کہ بکریاں چراتا رہوں اور قرآن پڑھتا رہوں۔ رات کو اس کا خاص اہتمام تھا کہ گھر والوں میں سے کوئی نہ کوئی ضرور جاگت رہے۔ بارہ ایک بجے تک منجملے صاحبزادے مولانا محمد یحییٰ مطالعے میں مشغول رہتے، اس وقت مولانا محمد اسماعیل بیدار ہو جاتے اور مولانا یحییٰ سو جاتے۔ پچھلے پہر بڑے صاحبزادے مولانا محمد صاحب کو جگا دیتے مولانا اسماعیل کی اہلیہ صفیہ بی بی بھی قرآن کی حافظہ تھیں اور وہ بھی اتنا اچھا یاد تھا کہ کبھی مشابہہ نہ لگتا۔ ایک ہفتے میں قرآن مجید پورا کر لیتی تھیں۔ اس کے علاوہ دُرود اور اسم ذات اور ایک منزل قرآن کی تلاوت روزانہ کا معمول تھا۔ یہی نہیں، اس گھرنے کی سبب بیسیوں کا یہی عالم تھا۔ مولانا ابوالحسن علی مدوی لکھتے ہیں:

”گھر میں بیسیاں عام طور پر نوافل میں اپنے اپنے طور پر قرآن مجید پڑھا کرتی تھیں اور عزیزِ مردوں کے پیچھے تراویح اور نوافل میں سنتی تھیں۔ رمضان المبارک میں قرآن مجید کی عجب بہار ہوتی۔ گھر میں جا بجا قرآن کی تلاوت ہوتی اور دیر تک اس کا سلسلہ جاری رہتا۔ عورتوں کو اتنا ذوق اور علم تھا کہ قرآن مجید پڑھ



پڑھ کر مزہ لیتیں اور نماز کے بعد اپنے مقامات کا ذکر کرتیں۔ نمازوں میں ایسی محویت اور استغراق تھا کہ بسا اوقات بعض بیبیوں کو گھر میں پردہ کرائے اور کسی حادثے وغیرہ میں لوگوں کے آنے جانے کا احساس تک نہ ہوتا۔ قرآن شریف ترجمہ و اردو تفسیر، مظاہر حق، مشارق الانوار، حصہ حصہ یہ کتابیں عورتوں کا منتہیانہ نصاب تھا۔ اس خاندان کا یہ عام رواج تھا کہ گھر کے باہر اور اندر کی مجلسیں حضرت سید احمد شہیدؒ اور حضرت شاہ عبدالعزیز کے خاندان کے قتل اور چرچوں سے گرم رہتیں۔ ان بزرگوں کے واقعات مردوں اور عورتوں کی زبانوں پر تھے۔ مائیں اور گھر کی بیبیاں بچوں کو طوطے پینا کے قصوں کے بجائے یہی رُوح پرور واقعات سناتیں۔

مولانا محمد اسماعیل کی طبیعت اتنی صلح گل واقع ہوئی تھی کہ کسی کو آپ سے کوئی شکایت نہ تھی۔ بے ہمہ ایسے تھے کہ اللہ نے باہر بنا دیا تھا۔ آپ کو لئیت خلوص اور بے نفسی ایسی آشکار تھی کہ دہلی کی مختلف المیال جماعتیں جو اس زمانے میں ایک دوسرے سے سخت متوجس اور متنفذ تھیں ان کے پیشواؤں کو مولانا اسماعیل پر یکساں اعتماد اور آپ کی ذات سے بلا اختلاف عقیدت تھی۔ میوات سے مولانا کا تعلق بھی آپ کی حیات میں شروع ہوا۔ اس کی تالیف یہ ہے کہ ایک مرتبہ آپ اس فکر میں نکلے کہ کوئی مسلمان آتا جانا نظر پڑے، تو اُسے مسجد میں لے آئیں اور اسکے ساتھ جماعت سے نماز پڑھ لیں۔ چند مسلمان نظر آتے۔

اُن سے پوچھا: کہاں جاتے ہو؟ انہوں نے کہا: ”مزدوری کے لیے۔“ پوچھا: ”کیا مزدوری ملے گی؟“ انہوں نے مزدوری بتائی۔ مولانا نے فرمایا: اگر اتنی مزدوری ہمیں مل جائے، تو پھر جانے کی ضرورت؟“ انہوں نے منظور کر لیا۔ آپ انہیں مسجد میں لے آئے۔ نماز سکھانے اور قرآن پڑھانے لگے۔ یومیہ مزدوری انہیں دے دیتے اور انہیں پڑھنے اور سیکھنے میں مشغول رکھتے۔ چند دنوں بعد ان لوگوں کو نماز کی عادت پڑ گئی۔ یہ جنگلے والی مسجد کے مدرسے کی بنیاد تھی اور یہ پہلے طالب علم تھے۔ اس کے بعد دس بارہ میواتی طالب علم برابر مدرسے میں رہتے اور ان کا کھانا مرزا الہی بخش کے ہاں سے آتا تھا۔

۴۴ شوال ۱۳۱۵ھ کو مولانا محمد اسماعیل صاحب نے انتقال فرمایا۔ ”غفرلہ“ تابخ وفات ہے۔ مقبولیت عامہ کا اندازہ اس سے لگائیے کہ جنازے کے ساتھ چلنے والوں کا اتنا ہجوم تھا کہ اگرچہ اس کے دونوں طرف بلیاں بندھی ہوئی تھیں تاکہ لوگوں کو کاٹھا دینے میں سہولت ہو، مگر اس کے باوجود بہت سے لوگوں کو دہلی سے بستی نظام الدین تک ساڑھے تین میل کے سفر میں کاٹھا دینے کا موقع نہ ملا۔ ہجوم اور کثرت افراد کے باعث بار بار جنازے کی نماز پڑھی گئی۔ جس کی وجہ سے دفن میں تاخیر ہوئی۔ اس عرصے میں ایک صاحب اداک بزرگ نے دیکھا کہ

مولانا اسماعیل صاحب فرماتے ہیں: ”مجھے جلدی رخصت کر دو، میں بہت شرمندہ ہوں کہ حضور صلی اللہ علیہ وسلم، صحابہ کی زیارت میں تاخیر ہو رہی ہے۔“

مولانا اسماعیل صاحب کے تین بیٹے تھے۔ پہلی بیوی سے مولانا محمد صاحب اور دوسری بیوی سے مولانا محمد سیکھی اور مولانا محمد الیاس۔ مولانا نے اپنے ان بیٹوں کی تعلیم و تربیت پر خاص توجہ دی۔ اخلاق و کردار سنوارنے پر زیادہ زور دیا۔ مولانا محمد سیکھی نے سات برس کی عمر میں قرآن مجید حفظ کر لیا تھا۔ خود کہتے ہیں: والد صاحب کی طرف سے حکم تھا کہ جب تک پورا قرآن شریف ختم نہ کر لو گے، روٹی نہ ملے گی؛ لہذا میں عموماً ظہر سے قبل پورا قرآن ختم کر لیا کرتا اور کھانا کھا کر چٹھی کے وقت اپنے شوق سے فارسی پڑھا کرتا۔ بچپن ہی سے اس قدر ذہین و فطین تھے کہ اکثر کتابیں خود ہی پڑھیں، کسی استاد سے مدد کی فوج نہ آئی۔ ارشاد فرماتے تھے کہ مُسلم مجھے اُزبک یاد تھی اور تبلیغ لے کر میں نے اس کی عبادت دودو سو مرتبہ پڑھی ہے۔ عربی ادب میں اتنی مہارت تھی کہ نظم و نثر بلا تکلف لکھ لیتے تھے۔ ادب و منطق کے علاوہ مولانا محمد سیکھی نے باقی کتابیں دہلی کے مدرسہ حسین بخش میں پڑھیں اور ارادہ تھا کہ حدیث شریف گنگوہی جا کر مولانا رشید احمد کی خدمت میں پڑھیں گے، لیکن جب مدرسے میں سالانہ امتحان کا وقت آیا، تو کارکنان مدرسہ نے آپ کا نام بھی بخاری

شریف کے امتحان میں لکھ دیا، حالانکہ بخاری کا ایک سبق بھی آپ نے نہیں پڑھا تھا۔ یہ حالت دیکھ کر آپ فکرمند ہوئے، لیکن آپ کے والد مولانا محمد اسماعیل نے فرمایا: ”محمد سیکھی، کیا حرج ہے ابھی امتحان میں پانچ مہینے باقی ہیں۔ اس عرصے میں بخاری پڑھ لو۔“ چنانچہ مولانا سیکھی فرماتے ہیں: وہ پانچ مہینے میں نے حضرت خواجہ نظام الدین اولیاء کے مزار پر انوار کے ایک حجرے میں اس طرح گزارے کہ خود مسجد کے رہنے والوں کو معلوم نہ تھا کہ میں کہاں ہوں، سولے ان دو لڑکوں کے جن کے ذمے میری روٹی اور وضو کا پانی لانا تھا، چنانچہ اسی دوران میں کاٹھلے سے میرے نکاح کا تار آیا، تو لوگوں نے یہ کہہ کر واپس کر دیا کہ سیکھی خاص مدت سے یہاں نہیں ہے اور نہ معلوم کہاں چلا گیا۔ غرض اس عرصے میں میں نے بخاری شریف، سیرت ابن ہشام، طحاوی، ہایہ اور فتح القدیر اس اہتمام سے دیکھیں کہ مجھے خود حیرت ہے۔ اتفاق سے حضرت مولانا خلیل احمد سہارنپوری متین توجہ ہوئے اور تشریف لائے، تو میرے جواباً دیکھ کر فرمایا: ”ایسے جوابات تو مدرسے بھی نہیں لکھ سکتا۔“

۱۳۱۱ھ میں مولانا سیکھی، گنگوہی گئے اور مولانا رشید احمد سے حدیث پڑھی۔ آہستہ آہستہ مولانا رشید احمد گنگوہی سے حد درجہ محبت اور عقیدت ہو گئی اور اس کا نتیجہ یہ نکلا کہ جب تک آپ گنگوہی میں رہے، حضرت گنگوہی کے خادم

خاص بن کر رہے۔ حضرت کی ظاہری بینائی جاتی رہی تھی اور مولانا محمد سیکھی کے ہارے میں فرمایا کرتے تھے کہ سیکھی اندھے کی لٹھی ہے۔ اگر آپ تھوڑی دیر کے لیے یہ بھی کہیں چلے جاتے، تو حق گنگوہی بے چین ہو جاتے۔ غرض بارہ برس تک ان کی خدمت میں رہے۔ اور پھر ان سے بیعت ہو کر ذکر و شغل بھی شروع کر دیا۔ حضرت کے وصال کے بعد مولانا خلیل احمد سہارنپوری نے وہ عام جو حضرت گنگوہی کے سر پر حاجی املا مہاجر کی نے باندھا تھا اور جسے اصل پیچوں پر آپ نے ہی لیا تھا، مولانا محمد سیکھی کے سر پر یہ کہہ کر رکھ دیا کہ ”اس کے مستحق تم ہو۔ میں آج تک اس کا محافظ اور امین تھا۔ الحمد للہ! آج حق دار کے حوالے کر کے بار امانت سے سبکدوش ہوتا ہوں اور تمہیں اجازت دیتا ہوں کہ کوئی طالب علم آئے، تو اسے سلاسل اربعہ میں بیعت کرنا اور اللہ کا نام بتانا۔“

مولانا محمد سیکھی کے فرزند ارجمند شیخ الحدیث مولانا محمد زکریا اپنے والد کے ہارے میں فرماتے تھے کہ اُن کی زندگی اس قدر سادہ تھی کہ لباس یا طرز معاشرت سے کوئی انہیں مولوی بھی نہیں سمجھتا تھا۔ کپڑے زیادہ تر گھریں دھو لیا کرتے۔ کھانے پینے کا ذوق بھی ساوا تھا۔ کبھی گھریں کوئی خاص چیز پکانے کی فرائض نہ کرتے۔ جو سامنے رکھ دیا جاتا رغبت سے کھا لیتے۔ ایک مرتبہ

حضرت گنگوہی کے ہاں کہیں سے معیری روٹی اور قرمہ آیا۔ تناول فرما کر حضرت، خانقاہ میں تشریف لائے اور مولانا محمد سیکھی سے فرمایا: ”میاں مولوی سیکھی، تمہیں بھی کچھ بھاد؟“ انہوں نے عرض کی: حضرت، ایک ابھر کی وال بھائی نہیں، باقی جو کچھ ملے، پسند ہے۔ یہ سن کر حضرت گنگوہی ہنس پڑے اور جرات کا یہ شعر بے ساختہ پڑھا۔

کیا کون جرات کہ کچھ بھاتا نہیں  
کچھ تو بھایا ہے جو کچھ بھاتا نہیں

مولانا خلیل احمد سہارنپوری نے آپ کو مدرسہ مظاہر العلوم بولا لیا تھا جہاں آپ نے درس حدیث دیا اور ایک پلیہ تنخواہ نہ لی۔ مولانا خلیل احمد ۱۳۲۸ھ تک جج پر گئے، تب قائم مقام بن کر مدت میں درس دیا۔ ساری تنخواہ مولانا خلیل احمد کے گھر پہنچا دیا کرتے تھے۔ ساڑھے پانچ سال تک اسی طرح پڑھایا اور یہ صرف مولانا محمد سیکھی کی امتیازی شان ہے۔ ۱۳۳۳ھ میں آپ نے وفات پائی۔

مولانا محمد الیاس، مولانا محمد سیکھی کے چھوٹے بھائی تھے۔ ۱۳۰۳ھ میں پیدا ہوئے۔ الیاس اختر تالیفی نام ہے۔ مولانا الیاس کا بچپن اپنے ناچھیاں کاٹھلہ میں اور والد مولانا اسماعیل کے پاس بستی نظام الدین میں گذرا۔ خاندان کے دوسرے بچوں کی طرح آپ نے بھی بچپن ہی میں قرآن مجید حفظ کر لیا تھا۔ حفظ قرآن شریف کا خاندان میں ایسا رواج تھا کہ مسجد کی ڈیڑھ صف میں مؤذن کے سوا کوئی غیر حافظ نہ ہوتا۔ اسی ہی، مولانا الیاس



پر بے حد شفیق تھیں۔ فرمایا کرتی تھیں: "آخر! مجھے تجھ سے صحابہ کی جھلک آتی ہے۔" کبھی پیٹھ پر محبت سے ہاتھ رکھ کر کہیں، کیا بات ہے کہ تیرے ساتھ مجھے صحابہ کی سی صورتیں چلتی پھرتی نظر آتی ہیں۔ مولانا الیاس میں ابتداء سے صحابہ کرام کی سی والہانہ شان کی ایک ادا اور ان کی دینی بیقراری کی ایک جھلک موجود تھی۔ جسے دیکھ کر شیخ الہند مولانا مؤرخ صاحب فرمایا کرتے تھے کہ میں جب مولوی الیاس کو دیکھتا ہوں، تو مجھے صحابہ یاد آ جاتے ہیں۔ دین کی حیثیت آپ کی فطرت میں ودیعت تھی۔ دینی ماحول اور بزرگوں کے واقعات و روایات نے اس چنگاری کو ہوا دی۔ آپ کے ہم عمر وہم کتب ریاض الاسلام صاحب کا مذہبی کی روایت ہے کہ جب ہم کتب میں پڑھتے تھے، ایک دن مولوی الیاس لکڑی لے کر آئے اور کہا: "آؤ، میاں ریاض، چلو، بے غازیلا پر جہاد کریں۔" سوال ۱۳۱۱ھ میں آپ کے بھائی مولانا محمد یحییٰ جب گنگوہی چلے گئے اور وہیں قیام اختیار کیا۔ اس دوران میں مولانا الیاس کبھی اپنے والد کے پاس نظام الدین میں اور کبھی ناٹھیال کا مذہب چلے جاتے تھے اور یوں جیسی ان کی تعلیم ہونی چاہیے تھی نہیں ہو رہی تھی؛ چنانچہ کچھ عرصے بعد مولانا میکھی آئے اور چھوٹے بھائی کو بھی اپنے ساتھ گنگوہی لے گئے۔ اس زمانے میں مولانا الیاس کی عمر دس گیارہ سال سے زیادہ نہ تھی اور جب مولانا رشید احمد گنگوہی نے وفات پائی تب بیس سال کے تھے۔

گویا دس برس کی مدت مولانا الیاس کا مذہبی نے مولانا گنگوہی کی صحبت میں گزاری اور بالآخر انہیں سے بیعت کا شرف بھی حاصل کیا۔ مولانا الیاس فرماتے تھے کہ جب میں اللہ کا ذکر کرتا، تو مجھے اپنے اوپر ایک بوجھ سا محسوس ہوتا۔ حضرت گنگوہی سے کہا، تو وہ تھرا گئے اور فرمایا کہ مولانا محمد قاسم نانوتوی نے بھی یہی شکایت حضرت حاجی امداد اللہ مہاجر کی سے فرمائی تھی، تو حاجی صاحب نے کہا تھا، مولوی قاسم، اللہ آپ سے کوئی کام لے گا۔ غلب و شوق مولانا کے غیر میں تھا اور اس کے بغیر ترقی مشکل ہے۔ اسی جذب و شوق نے جسم کی لاغری اور قوی کی کمزوری کے باوجود ان سے اتنا عظیم الشان اور حیرت انگیز کام کرا دیا جو ان کی جسمانی حالت سے خرا مطابقت نہ رکھتا تھا۔ ذکر و اشغال، فاضل و عبادات کے ساتھ شروع سے مجاہدانہ جذبات بھی سینے میں موجزن تھے۔ اسی کا نتیجہ تھا کہ آپ نے مولانا محمد عین صاحب کے ہاتھ پر بیعت جہاد بھی کی تھی۔ شیوخ و اکابر کے حلقے میں بھی امتیاز و اعزاز کی نظر سے دیکھے جاتے تھے۔ آپ کا شروع و تقویٰ سب کو معلوم تھا، اس لیے کبھی کبھی اکابر کی موجودگی میں امامت کے لیے آپ ہی کو بڑھایا جاتا۔ کچھ عرصہ مولانا الیاس نے مدرسہ مظاہر العلوم سہارنپور میں کتابیں بھی پڑھائیں۔ اور ۱۳۳۳ھ میں جج بھی کیا۔ اپنے بڑے بھائیوں مولانا محمد اور مولانا یحییٰ کی وفات

کے بعد آپ مستقل طور پر بستی نظام الدین میں رہنے لگے۔ مقصد یہ تھا کہ اپنے والد کے قائم کردہ مدرسے کو آباد رکھیں اور قرب و نواح میں دین کی تبلیغ کا سلسلہ جاری رہے۔ اس زمانے میں بستی نظام الدین کے آس پاس کوئی آبادی نہ تھی۔ مسجد کے ارد گرد جھل ہی جھل تھا۔ مشکل ہی سے کسی انسان کی صورت دکھائی دیتی۔ چند میواتی اور غیر میواتی غیر طالب علم، بس یہ مسجد و مدرسہ کی کل کائنات تھی۔ مولانا الیاس کی کوئی مستقل آمدنی نہ تھی۔ توکل علی اللہ قناعت اور ان کی ہمت عالی اصل سرمایہ تھا۔ بڑی تنگی اور سختی سے گزر بسر ہوتی۔ اکثر فلتے کی ٹوت آجاتی، مگر مولانا کے ابو پر بل نہ آتا۔ بعض اوقات اعلان فرمادیتے کہ آج کھانے کو نہیں ہے، جس کا جی چاہے رہے اور جس کا جی چاہے، چلا جائے، لیکن طلبہ کی ایسی روحانی تربیت ہو رہی تھی کہ کوئی جانے کو تیار نہ ہوتا۔ بعض اوقات جھکی پھلوں، گولر وغیرہ سے پیٹ بھر لیا جاتا۔ طلبہ خود جھل سے لکڑی لا کر روٹی پکاتے اور چٹنی سے کھاتے۔ یہ زمانہ مولانا الیاس کے بڑے مجاہدے اور ریاضت کا تھا۔ خدمت کی طرف خاص میلان تھا۔ حدیث کا درس دیتے، تو پہلے وضو کرتے، پھر دو رکعت نماز پڑھتے اور فرماتے کہ حدیث کا حق تو اس سے زیادہ ہے۔ حدیث پڑھانے وقت کوئی معزز آدمی آ جاتا، تو درس چھوڑ کر اس کی طرف التفات نہ فرماتے۔ آہستہ آہستہ میوات کے وسیع و عریض علاقے میں دین حق کی تبلیغ اور اصلاح و تعلیم کے کام کا آغاز کیا اور اُسے اپنی زندگی کے آخری لمحوں تک اس طرح سرانجام دیا

کہ آج پوری دنیا میں تبلیغی جماعت کے افراد پھیلے ہوئے ہیں اور مولانا الیاس کے مشن کی تکمیل میں دل و جان سے مصروف ہیں۔

مولانا محمد اسماعیل صاحب کا مذہبی کے پوتے، مولانا محمد یحییٰ کے فرزند اور مولانا محمد الیاس کے بھتیجے مولانا محمد زکریا صاحب، جو دنیا کے اسلام میں شیخ الحدیث کے باوقار نام سے معروف ہیں، ۱۱ رمضان المبارک ۱۳۱۵ھ کو پیدا ہوئے۔ آپ کے دادا حیات تھے۔ انہیں جب پوتے کے پیدا ہوئے خوش خبری دی گئی، تو ان کی زبان سے بے اختیار نکلا: "ہمارا بدل آگیا۔" چنانچہ اس بیٹے میں مولانا اسماعیل نے رحلت فرمائی اور یہ حقیقت ہے کہ دادا نے جس پوتے کو اپنا بدل فرمایا تھا وہ اس درجے کا بدل ثابت ہوا کہ اسے سلوک کے اہم اجزاء میں سے تجرد عن الخلق اور یکسوئی کی نعمتیں بغیر کسی ریاضت کے بچپن ہی میں حاصل ہو گئی تھیں اور بچپن ہی کیا، تین سال کی عمر تھی۔ ذکر کیا کہ ذہن سے یہ خیال خارج ہو گیا کہ دنیا میں کوئی چیز میری بھی ہے۔ اس عجیب و غریب واقعے کا ذکر شیخ الحدیث نے خود ان الفاظ میں کیا: "میں تین سال کا تھا۔ والد صاحب نے لال خوبصورت پکڑے کا تیکہ بنایا تھا اور وہ تیکہ مجھے اتنا محبوب تھا کہ بچاے سر کے، وہ میرے سینے پر رہا کرتا تھا۔ میں اُسے پیار کرتا اور کبھی سینے سے چٹاتا۔ ایک روز والد صاحب نے آواز دے کر فرمایا: زکریا! مجھے تیکہ دے دے۔ مجھ میں محبت پدری نے جوش مارا اور اپنے نزدیک

انتہائی ایش اور گویا دل پیش کر دینے کی نیت سے میں نے کہا: "اپنا تیکہ لاؤں؟" فرمایا: "وہ لے آ۔" میں انتہائی ذوق و شوق میں کہ ابّا جان اس نیاز مندی اور سعادت مندی پر بہت خوش ہوں گے، دوڑا ہوا گیا۔ انہوں نے بائیں ہاتھ سے میرے دونوں ہاتھ پکڑ کر دائیں سے میرے منہ پر ایسا زور سے چھڑ رسید کیا کہ آج تک تو اس کی لذت بھولا نہیں اور مرتے دم تک اُمید نہیں کہ بھولوں گا، پھر یوں فرمایا: اُچھی سے اپنے باپ کے مال پر یوں کتا ہے کہ اپنا لاؤں۔ کچھ کہا کہ ہی کہتا کہ اپنا لاؤں؟ اللہ کا شکر اور بفضل و کرم ہے کہ اس کے بعد سے جب کبھی یہ واقعہ یاد آ جاتا ہے تو دل میں یہ مضمون پختہ ہوتا چلا جاتا ہے کہ اپنا اس دنیا میں کوئی مال نہیں۔"

اماذہ فرمایا کہ جس کا تزکیہ بچپن ہی کی تربیت میں ہو چکا ہو، اُس کی طویل عمر کی ریاضت و ذکر سے وقت نسبت اور روحانی عروج کا کیا حال ہو گا۔ یہی بات حضرت مولانا عبدالقادر رلے پوری یوں کہا کرتے تھے کہ ان لوگوں کی جہاں سے ابتداء ہوتی ہے، ہماری انتہا ہوتی ہے۔ زکریا کی عمر جب پانچ سال کی ہوئی ان کے والد مولانا محمد یحییٰ کے ایک شاگرد نے خواب دیکھا کہ کسی شخص نے زکریا کے پاؤں میں زنجیر ڈال دی۔ مولانا یحییٰ نے یہ تعبیر دی کہ اس بچے کو ثبات فی الدین نصیب ہو گا، چنانچہ زکریا کی عمر جب تیرہ سال ہوئی، تو ان کے

ایک خواب کی تعبیر میں مولانا خلیل احمد سہارنپوری نے فرمایا: "عنایت الہی تمہارے شامل حال ہے۔" مولانا یحییٰ نے فرزند ارجمند کی تعلیم و تربیت اس طریق سے شروع کی کہ روزانہ اور محبت و شفقت و پدری کو دخل انداز نہ ہونے دیا۔ اس اعتبار سے کہا جاسکتا ہے کہ جو بچہ قطب العالم حضرت گنگوہی کی گود میں کیلا ہو اور جس کا بچپن شاہ عبدالرحیم صاحب سہارنپوری، مولانا خلیل احمد سہارنپوری، شیخ الہند مولانا محمود حسن اور مولانا اشرف علی تھانوی جیسی عظیم شخصیتوں کی خصوصی شفقتوں اور توجہات میں گزرا ہو، اس کے تعلق مع اللہ کا درجہ کس قدر بلند ہو گا۔ شیخ الحدیث خود فرماتے ہیں: "مجھے کبھی اپنے بچپن میں اچھا پکڑا پہننا یاد نہیں۔ اپنے ہوش سے پہلے والد نے پہنائے ہوں تو کہ نہیں سکتا۔ اس زمانے میں ہرجے کو سرمنڈانا بھی ضروری تھا کہ لمبے بال بھی زینت ہیں۔ کا مذہب میرا وطن تھا، لیکن عمر بھر میں کبھی تین مرتبہ کے علاوہ ایک دو شب سے زیادہ قیام یاد نہیں بہت کم رہی ہی میں والد صاحب نور احمد مرقدہ نے ابتدائی کتابیں شروع کرا دی تھیں اور سبق یاد نہ ہوتا، تو مرمت ہوتی۔ خود فرماتے تھے: زکریا! اگر تو پڑھتے پڑھتے مر گیا، تو شہید ہو گا اور مجھے ثواب ہو گا۔ خود سوچے کہ جس باپ کا نظریہ اپنے اکلوتے فرزند کے بارے میں یہ ہو۔ وہ تعلیم و تربیت اور اخلاق و کردار کی نگہبانی میں کیا کسر چھوڑے گا۔ اُسی زمانے کا ذکر ہے کہ اس نابالغ کو بزرگی کا جوش ہوا۔ مزرب کے بعد لمبی نقول کی نیت باندھ



لی۔ بابا جان نے آکر زور سے تھپڑ مارا اور کہا: "سبق یاد نہیں کیا جاتا؟ میرے چچا مولانا ایساں اس زمانے میں لمبی لمبی نفلین پڑھاتے تھے۔ اُس وقت تو مجھے بابا جان پر بہت غصہ کہ خود تو نفلین پڑھتے نہیں اور دوسروں کو بھی نہیں پڑھنے دیتے۔ مگر جلدی سمجھ میں آگیا کہ ان کی بات صحیح تھی۔ وہ نفلین بھی علم سے روکنے کے لیے شیطانی حربہ تھا۔" پندرہ سال کی عمر تھی کہ مولانا یحییٰ نے زکریا کو ظاہری تعلیم کی دولت سے مالا مال کر دیا اور مزید تین برس میں وہ مقامات باطنی بھی طے کرا دیے جو آدروں کو برسوں کی ریاضت و مجاہدے کے بعد بھی نصیب نہیں ہوتے۔ زکریا کا سن اٹھارہ برس کا تھا کہ مولانا یحییٰ نے حضرت شاہ عبدالرحیم رائے پوری کو ایک خط میں لکھا: "اب تک عزیز زکریا کی بڑی میرے پاؤں میں زنجیر بنی ہوئی تھی کہ میں اس کی وجہ سے کہیں آ جا نہیں سکتا تھا۔ اللہ کا شکر ہے اب اس کی طرف سے ایلمان ہو گیا۔"

مدرسہ مظاہر العلوم سہارنپور میں داخل ہوئے، تو وہی سہی کی پوری ہو گئی۔ مولانا خلیل احمد صدر مدرس تھے۔ انہوں نے زکریا کو بڑی شفقت سے پڑھایا۔ دوسرے اساتذہ میں مولانا عبداللطیف ناظم مدرسہ، مولانا عبدالوجید سیٹھی، مولانا محمد الیاس اور مولانا ظفر احمد صاحب تھانوی کے۔ اساتذہ گرامی نمایاں ہیں۔ ان اساتذہ سے حدیث، منطق، فلسفہ، صرف و نحو، ادب، فقہ اور ریاضی وغیرہ علوم و فنون کی تعلیم پائی۔ اس کے بعد مدرسہ مظاہر العلوم ہی میں درس و تدریس

تدریس کی خدمت مل گئی اور پندرہ روپے ماہانہ تنخواہ قرار پائی۔ مولانا شاہ عبدالرحیم رائے پوری نے مدرسے میں سفارش کی کہ زکریا کی تنخواہ پندرہ روپے کم ہے، کم از کم پچیس روپے ضرور ہونی چاہیے۔ اور دوسری طرف زکریا سے شاہ صاحب نے اذراہ شفقت ارشاد فرمایا: "مدرسے کی تنخواہ خطرے کی چیز ہے۔ جب اللہ توفیق دے چھوڑ دے گی۔ چنانچہ شاہ صاحب ہی کی توجہ اور شفقت کا اثر تھا کہ کچھ عرصے بعد اللہ نے تنخواہ چھوڑنے کی توفیق عطا فرما دی۔ اُسی زمانے میں مولانا خلیل احمد سہارنپوری نے بیعت کا شرف بھی حاصل ہو گیا۔ ۱۳۳۴ھ میں زکریا کے والد محمد یحییٰ نے وفات پائی۔ اس وقت زکریا کی عمر اُنیس برس تھی۔ والد نے آٹھ ہزار کا قرض چھوڑا تھا۔ غزوہ بیٹے نے اس موقع پر بڑی مردانگی اور بلند ہمتی کا ثبوت دیا۔ جن جن لوگوں کا قرض مولانا یحییٰ کے ذمہ تھا، ان کو خط لکھ دیے کہ مرحوم قرضے سے بری ہیں۔ وہ قرضہ زکریا ادا کرے گا۔ دس برس کی مدت میں حد درجہ تنگی ترشی اٹھا کر والد کا قرضہ ادا کر دیا۔ اُسی برس مولانا سہارنپوری ج سے واپس آئے، تو ان کے حکم کی تعمیل میں زکریا نے بخاری و ترمذی دوبارہ ان سے پڑھیں۔ اور انہماک کا یہ عالم تھا کہ خود شیخ الحدیث فرماتے ہیں: "جہاں تک مجھے یاد ہے شبہ روز میں دو ڈھائی گھنٹے سے زیادہ سونا میسر نہ آیا تھا۔ ساری رات شرح حدیث کا مطالعہ کرتے۔ اسی محنت اور انہماک

فطری سعادت اور خوش بختی نے حضرت خلیل احمد سہارنپوری کی نظر انتخاب کو اپنی طرف متوجہ کیا اور یوں زکریا کی زندگی میں ایک نئے دور کا آغاز ہوا، اور پھر تو یہ ہے کہ شیخ و مُرشد کامل کی اسی نگاہ نے زکریا کو قرب و اختصاص بخشا اور بالآخر خیر الخیث بنا دیا۔

مولانا خلیل احمد سہارنپوری رحمہ اللہ نے ۱۳۳۵ھ میں الوداد کی شرح بذل الجہود کے نام سے لکھنے کا ارادہ فرمایا اور مولانا زکریا کو اس مقدس کام میں اپنے ساتھ شامل کر لیا۔ اس دوران میں وہ مدرسے میں طالب علموں کو اُوچی کتابیں بھی پڑھاتے رہے، حالانکہ عمر صرف بیس برس تھی۔ بعض اوقات ان طلبہ کو بھی درس دیا جو حدیث کے اسباق میں اُن کے ہم درس رہے تھے، یہاں تک کہ ایک دن مدرسے کے ناظم مولانا عنایت الہی صاحب نے بھی داو دیتے ہوئے فرمایا: "مولوی زکریا، تم نے میری آنکھیں کھلی کر دیں۔" دو سال کے اندر اندر مولانا زکریا کو مقامات حیرری، سنجہ مطلقہ، ہدایہ اولین، حماسہ، بخاری اور پھر مشکوٰۃ شریف بھی پڑھانے کو دی گئی۔ اور ان کتابوں کے پڑھانے میں اُن سے غیر معمولی قابلیت وقت مطالعہ اور فنی مناسبت کا اظہار ہوا۔

ظاہری درس و تدریس اور اپنے مُرشد مولانا خلیل احمد کے زیر سایہ الوداد کی شرح تیار کرنے کے دوران میں باطنی ترقیات کا سلسلہ بھی جاری رہا اور اُنہوں نے جن سرعت سے سلوک کے مدارج طے کیے، وہ اُنہی کا حصہ تھا۔ خود مولانا زکریا نے خود کو مٹا کر ہر طرح اپنے آپ کو شیخ سہارنپوری کے سپرد کر دیا تھا۔

۱۳۳۵ھ میں مولانا زکریا کا نکاح کاغذہ میں مولانا رؤف الحسن کی صاحبزادی سے ہوا۔ مولانا رؤف الحسن کی ایک صاحبزادی مولانا زکریا کے چچا مولانا الیاس کے نکاح میں تھیں۔ اس طرح مولانا زکریا اور مولانا الیاس آپس میں ہم رُلفت بھی تھے۔ ۱۳۳۸ھ میں مولانا سہارنپوری نے پھر چچا کا عزم کیا اور اس مرتبہ مولانا زکریا بھی اپنے شیخ کے ساتھ چچا پر گئے۔ رمضان المبارک میں پوری پوری رات حرم شریف میں عبادت کرتے ہوئے کٹھن تھی۔ شوال میں مولانا زکریا، مینہ منورہ حاضر ہوئے۔ وہاں صرف تین دن قیام کا ارادہ تھا، مگر بعض اسباب کی بنا پر ایک ماہ کا قیام رہا اور بے شمار انعامات الہیہ سے سرفراز ہو کر ہندوستان واپس آئے۔ انہی دنوں کرنال میں نواب غفلت علی خان نے ایک بڑا تبلیغی دارالعلوم قائم کیا۔ اور مولانا سرچشمہ بخش صاحب کے ذریعہ خواہش ظاہر کی کہ حدیث پڑھانے کے مولانا زکریا اس دارالعلوم میں آ جائیں۔ مولانا یحییٰ بخش مرحوم ریاست بہاولپور کے صدر کونسل اور ایجنٹ تھے۔ اُن کا تعلق گنگوہ، رائے پور اور سہارنپور سے خدامانہ اور مخلصانہ تھا۔ وہ مظاہر العلوم سہارنپور کے سرپرستوں میں بھی شامل تھے۔ اُن کی پیشکش تھی: ہر سال تین ماہ کی رخصت بلا وضع تنخواہ، کھانے اور رہائش کا بندوبست مفت اور تنخواہ ماہانہ تین سو روپے۔ اُس وقت مولانا زکریا مظاہر العلوم سے صرف بیس روپے ماہوار پاتے تھے۔ ظاہر ہے تین سو روپے ماہانہ کی یہ پیشکش بہت بڑی تھی، لیکن ایک لوجوان عالم کے لیے، جو

ذہانت کے جوہر سے آراستہ اور حدیث و ادب میں شہرت یافتہ تھا، ایک زبردست آزمائش بھی تھی، مگر توفیق الہی نے دستیگری کی اور جسے شیخ الحدیث کے لقب سے مقبول عام ہونا تھا اور جس سے اللہ کو حدیث کی خدمت، طلبائے علوم دینیہ کی تربیت اور ایک عالم گیر دینی تحریک کی سرپرستی اور مشائخ عصر کی جانشینی کا اہم کام لینا تھا، اُسے اس معاملہ میں صحیح فیصلہ کرنے کی توفیق عطا فرمائی گئی اور مولانا زکریا نے نہایت سادگی سے یہ پیشکش قبول کرنے سے معذرت کر دی۔ اگر وہ اثبات میں فیصلہ کرتے، تو اُن کی زندگی کا نقشہ ہی دوسرا ہوتا اور آج شاید یہ سلوڑ لکھنے کی نوبت نہ آتی۔

۱۳۳۳ھ میں مولانا سہارنپوری نے پھر چچا کا قصد فرمایا اور مولانا زکریا کو دوسری بار اپنے شیخ و مُرشد کی رفاقت میں دوسرا چچا نصیب ہوا۔ چچا کا یہ سفر اُسٹاد و مُرشد کی مسلسل و ہمہ رفاقت ایک عالی استعداد سرتاپا محبت و ملامت مسترشد کے لیے، جس کے سفر کا اصل مقصد ہی شیخ کی خدمت و اعانت و استفادہ تھا۔ جیسی روحانی و باطنی ترقیات اور حصول کالات کا ذریعہ بنا ہو گا، اس کا اندازہ کچھ مشکل نہیں۔ مولانا زکریا نے مدینہ طیبہ کے طویل قیام میں بھی اپنے شیخ کی خدمت میں حاضر رہنے اور "بذل الجہود" کی تالیف میں مدد دینے کے علاوہ کسی مشغلے اور دلچسپی سے سروکار نہ رکھا۔ اس کام کے ساتھ ساتھ انہوں نے امام مالک

کی مشہور کتاب موطا کی شرح بھی لکھنی شروع کی جو "أوجز المسالك" کے نام سے بعد میں چھ جلدوں میں مکمل ہوئی۔ یہ کتاب مسجد نبوی میں عین مواجہہ شریف کے قریب لکھی جاتی تھی۔ مولانا سہارنپوری کا ارادہ یہ تھا کہ اب ہندوستان واپس نہ جائیں گے اور مدینہ طیبہ کی خاک ہی کو مرتے دم تک عزیز جان بنائیں گے۔ خود فرماتے تھے "کہ اب تو میں بقیع میں مدفون ہونے کی یمت سے آیا ہوں۔" مولانا زکریا نے بھی اپنے شیخ کے ساتھ مستقل طور پر مدینہ ہی میں رہنے کی اجازت لیا چاہی، مگر مولانا سہارنپوری نے منظور نہ فرمایا اور مولانا زکریا کے لیے "شیخ الحدیث" اور "نائب ناظم" کے منصب کی تحریر لکھ کر ناظم مدرسہ مظاہر العلوم سہارنپور کو بھجوائی۔ بیٹے سے رخصت کرنے سے پہلے مولانا سہارنپوری نے چاروں سلسلوں میں بیعت و ارشاد کی عام اجازت بھی عطا فرمائی۔ اور اس کے لیے بڑا اہتمام کیا۔ اپنے سر سے عامہ اتار کر مولانا سید احمد صاحب مدنیؒ برادر بزرگ مولانا حسین احمد مدنیؒ کو دیا کہ وہ مولانا کے سر پر باندھیں۔ جس وقت وہ عامہ شیخ الحدیث مولانا زکریا کے سر پر رکھا گیا، ان پر ایسی رقت طاری ہوئی کہ چہین نکل گئیں۔ حضرت سہارنپوری بھی آبدیدہ ہو گئے۔ مولانا زکریا نے بعض مجالس میں فرمایا: "عامہ سر پر رکھتے ہی مجھے اپنے اندر کوئی چیز آتی محسوس ہوتی اس میں سمجھا انتقال، نسبت کی شاید ہی کیفیت ہے۔"

حجاز سے واپسی پر آپ ہمتن تدریس تصنیف میں مشغول ہو گئے۔ الوداد شریف



کا درس بھی آپ کے پاس آگیا۔ تدریسی تصنیفی مشاغل کے علاوہ، مدرسے کے انتظام میں بھی آپ شریک غالب، ناظم صاحب کے قوت بازو اور دست راست تھے۔ مدرسے میں مشائخ عصر اور اکابر سلسلہ مولانا حسین احمد مدنی، مولانا عبدالقادر لہوری، مولانا محمد الیاس کاندھلوی، مولانا عاشق الہی میرٹھی جیسے بزرگوں کے علاوہ مولانا فخر الدین پانی پتی اور مولانا اشرف علی تھانوی اور شاہ محمد یلین صاحب لکھنؤی سب کی بکثرت آمد و رفت رہتی اور شیخ الحدیث سب کے ممتد علیہ، محبوب، شیر اور محرم راز تھے۔ اللہ تعالیٰ نے آپ کو جو فطری جامعیت، اعتدال و توازن اور بے ہمسرہ باجہ ہونے کی صفت عطا فرمائی اس کو وجہ سے آپ کی ذات اور آپ کا مستقر سب کا مرکز اور سب کے لیے نقطہ جامعہ تھا۔ کلیات سے لے کر جزئیات تک آپ اکثر مشورہ وخیل رہتے۔

اس کے ساتھ ساتھ مہمانوں کے ہجوم جو اس مقبولیت کا قدرتی نتیجہ تھے اور واروین اور صادریں کی کثرت سے دسترخوان کی وسعت میں اضافہ ہوتا گیا۔ اور اس نے شیخ الحدیث کی مشغولیت میں اس قدر شدت پیدا کر دی جو بہت سے اکابر کے لیے بھی موجب حیرت بن گئی۔ ادھر اللہ کا ان کے ساتھ یہ خاص معاملہ رہا کہ جو شیخ و مربی دنیا سے گیا، وہ اپنے متعلیقین کو خود شیخ کے سپرد کر گیا یا کسی اشارہ غیبی کا تبار پر یہ لوگ خود شیخ الحدیث کی طرف رجوع کرنے لگے۔ مولانا الیاس

صاحب کا معاملہ تو گھر ہی کا تھا، لیکن ان سے پہلے مولانا عاشق الہی میرٹھی، ان کے بعد مولانا مدنی، پھر مولانا عبدالقادر راپوری اور سب سے آخر میں مولانا محمد یوسف صاحب کی وفات کے بعد ان سب حضرات کے اکثر اہل ارادت اور اہل تعلق نے حضرت شیخ الحدیث ہی کو اپنا روحانی سرپرست، مشیر و رہنما اپنے مشائخ کا جانشین اور وارث و امین سمجھا۔ پھر خصوصیت سے مولانا محمد یوسف کی رحلت کے بعد تبلیغی حلقے کا آپ ہی مرجع اور مرکز بن گئے۔ جس نے اب عالمگیر شکل اختیار کر لی ہے۔ اور ہندوستان سے متجاوز ہو کر ایک طرف مراکش اور دوسری طرف انڈونیشیا اور پھر یورپ و امریکہ تک پھیل گیا ہے۔ اس سلسلے کو باقی رکھنے، اس زمانے کے خطرات اور اس دور کے فتنوں سے بچانے، اسکے مسلک و اصول کی حفاظت، اس کے سرگرم کارکنوں کی دینی نگرانی اور روحانی تربیت تکمیل کی ساری ذمہ داری کا بوجھ آپ ہی کے کاندھلوں پر پڑ گیا تھا۔

فیصلہ ج شیخ الحدیث نے ۱۳۸۳ء میں کیا۔ اس سفر ج میں مولانا محمد یوسف بھی آپ کے ساتھ رہے۔ واپسی میں پاکستان بھی کچھ عرصہ قیام رہا اور یہاں کے مہجورو محروم عقیدتمندوں نے جو سالہا سال سے زیارت کو ترمس رہے تھے، یہ موقع خدا داد نعمت تصور کیا اور شیخ کے سفر ج کی برکت سے ان دور افتادہ خدام و مجتہدین کی قسمت بھی جاگ اٹھی۔ انہوں نے پروازوں

کو پتہ چلنے پاتا کہ کریم النفس اور فراخ دل میزبان خود کس قدر اس کھانے میں شریک تھا۔

جب تک صحت نے ساتھ دیا، بلکہ بعض اوقات ضعف اور تقاہت کے عالم میں بھی، بخاری شریف کا درس دیا۔ اس درس کی کیفیت بھی دیدنی تھی نہ کہ شفیقہ۔ حدیث کے احترام، سنت سے شفقت اور ذات نبوی سے عشق کی کیفیت کا اثر تمام حاضرین پر پڑتا۔ اور بعض مرتبہ تو پوری مجلس پر ایک بجلی سی گوند جاتی۔ خصوصاً عجم کتاب اور دُعار کے موقع پر تو یہ پیمانہ ہزار وسعت و عالی ظرفی کے باوجود چھلک پڑتا، اسی طرح وفات نبوی کی احادیث پر دامن ضبط ہاتھ سے چھوٹ جاتا۔ آنکھیں بے اختیار اشکبار اور گلوگیر ہو جاتی۔

تصنیف و تالیف کی نشست گاہ دیدنی تھی۔ ایک چھوٹا سا کمرہ جس میں کتابوں کا اس طرح ذخیرہ تھا گویا درو دیوار انہی کے ہیں۔ ان کتابوں کے درمیان بمشکل ایک آدمی کے بیٹھنے کی جگہ ہوتی۔ شیخ الحدیث جب اپنی جگہ پہنچ جاتے اور ان کتابوں کے درمیان "پناہ" لیتے، تو ایسا معلوم ہوتا جیسے کوئی پرندہ اپنے آشیانے میں واپس آگیا ہو۔ اگر کسی کو اس وقت کوئی ضروری بات کہنے کے لیے اُن کے پاس جانا پڑتا، تو بیٹھنے کی جگہ نہ ملتی۔ چاروں طرف کتابوں کا ڈھیر ایک آدھ چڑے یا چٹائی کا فرش، کچھ پرانی شیشیاں اور دواؤں کی بوتلیں، گرد، جس میں معلوم نہیں علم کا گنتا جوہر اور اخلاص کی

کتنی تَب و تاب ہوتی۔ شیخ الحدیث اپنی زندگی کے آخری برسوں میں مُستقل طور پر سرزمین حجاز کو ہجرت فرما گئے تھے۔ جہاں بالآخر دلی آرزو بر آئی اور وہ مدینہ منورہ کی ممبرک مقدس زمین ہی میں آسودہ ہوئے۔ مبارک ہیں وہ شب و روز جو ایک دُھن ایک نَصَب الین اور ایک اعلیٰ مقصد کے حصول کی خاطر گزر جائیں۔ شیخ الحدیث کچھ کم، تو کے پلٹے میں تھے، لیکن ہوش و حواس لمحہ آخر تک برقرار رہے۔ اُن کی سب سے نمایاں صفت اور اقران و معاصرین میں ان کا ایمان، وہ عالی جوہر بلند استعداد اور ہمت تھی جو اللہ نے انہیں عطا فرمائی تھی۔ ان کی اس علوت سے استعداد کی شہادت بڑے بڑے اہل نظر نے دی اور بلاشبہ اس صفت کے بغیر یہ ترقیات اور کمالات ممکن نہیں۔ علم و تصنیف کا میدان ہو یا عبادت و قرب الہی کا، خدمت و مہمانداری کا ہو یا زہد و توکل کا، ہر جگہ شیخ کی بلند ہمتی کے جوہر عیاں ہیں۔ دنیاوی مال و دولت کو انہوں نے کبھی ترجیح کے قابل اور لائق التفات نہ جانا۔ بیٹن قرار تنخواہیں اور زرین مواقع انہوں نے پائے حقارت سے ٹھکرا دیئے۔ مہمانوں کی کثرت، مصارف کی زیادتی، ہجوم افکار و تردوات کی روز افزوں ترقی، پلے پلے جاناکا حادثات اور جان سے زیادہ عزیزوں اور بزرگوں کی وفات کے داغ کے داغ اور صدمے ہیں جن کا برداشت کر لے جانا اور ان سب کے باوجود زندگی کے معمولات

طبیعت کی شگفتگی اور مہمانوں کے حقوق کی ادائیگی میں فرق نہ آنے دینا، غیر معمولی استعداد اور ہمتِ خدا داد کے بغیر ممکن نہیں۔ انہوں نے اپنے لباس، اسباب خانہ داری اور اپنے تمام ذاتی معاملات میں قناعت، زہد و توکل، بے اعتنائی اور وارستہ مزاجی سے تمام زندگی کام لیا۔ مروجہ سیاسیات میں کبھی وقت ضائع نہ کیا۔ کانگرس اور مسلم لیگ کے شدید اختلاف، دیوبند اور تھانہ جھون کے بعد کے دور میں بھی شیخ الحدیث دونوں جگہ محترم و محبوب رہے۔ اور ان کی ذات تمام تنازعات اور کشاکشوں سے الگ تھلک رہی۔ اس کا نتیجہ تھا کہ مختلف مذاق کے لوگ اور مختلف مشائخ سے تعلق رکھنے والے افراد اپنی علمی عملی مشکلات اور الجھنوں کے موقع پر شیخ الحدیث کی طرف رجوع کرتے جن سے انہیں اطمینان بخش اور فیصلہ کن جواب ملتا۔

سرزمین مقدس اور دیارِ جدیت سے اُن کی روح اور قلب کو جو تعلق تھا اُسے بیان کرنے کے لیے الفاظ نہیں ملتے۔ اسی محبت و اخلاص نے شیخ کے درس، ان کی تصنیفات اور ان کے بیعت و ارادت کے تعلق میں وہ تاثیر اور وہ کیفیت پیدا کر دی تھی جو اہل عشق کے ساتھ مخصوص ہے۔ زمین حرم کی کس قدر غفلت و محبت شیخ الحدیث کے قلب میں تھی۔ اسکے بہت سے واقعات درج کیے جاسکتے ہیں۔ لیکن مشتبہ نمونہ از خروارے دو واقعات بدیہ قاری ہیں: ایک مرتبہ ج کے زمانے میں شیخ کے معلم سید کی مرزوقی کی کار



حضرت کو حرم لے جانے اور لانے کے لیے مقرر تھی۔ ایک دن نماز کے بعد شیخ حرم شریف سے باہر آئے، لیکن وہاں موٹر موجود نہ تھی۔ ڈرائیور کو کہیں دیر ہو گئی تھی، خدام نے دوسری موٹر لانے کے لیے عرض کیا، مگر منظور نہ فرمایا اور کہا بعد میں وہ بیچارہ آئے گا، تو اُسے پریشانی ہو گئی۔ ہم انتظار کر لیتے ہیں، مگر حضرت شیخ کو ضعف اور معذوری کے باعث کھڑے رہنا دشوار تھا، وہیں زمین پر بیٹھنے کا ارادہ کیا، تو خدام نے فوراً اپنے مصلے بچھنا چاہے، مگر شیخ نے اسے قبول نہ کیا اور بلا تکلف زمین پر بیٹھ گئے۔ خدام نے جب اصرار کیا، تو فرمایا: تم اپنے لیے بچھاؤ، میں تو یہاں کا غلام ہوں، زمین ہی پر بیٹھوں گا۔

مجد نبوی علی صاحبہا الف الف صلوٰۃ و سلام میں روزانہ کئی کئی گھنٹے بیٹھا ہوتا۔ حضرت شیخ معذوری کی وجہ سے چار زانو ہی بیٹھ سکتے تھے۔ پاؤں پر کبل ہوتا تھا، لیکن حضرت کا شدید اہتمام یہ ہوتا کہ پاؤں کا رُخ کسی حال میں بھی روضہ شریف کی طرف نہ ہو، حالانکہ چار زانو نشست میں پاؤں سیدھے ہی نہیں ہوتے جیسے عرف عام میں پاؤں سامنے کرنا کہا جاتا ہے، صرف انگلیوں کا رُخ ہوتا ہے، مگر شیخ اسے بھی کسی طرح گوارا نہ کرتے۔

”فضائلِ حج“ میں شیخ الحدیث نے خود لکھا ہے: ”مسجد نبوی میں سب سے افضل جگہ مصلیٰ شریف کی ہے۔ جن کے ساتھ استوانہ خانہ ہے۔ اگر ممکن ہو، تو

زار کو یہاں پہلے دو نفل پڑھنا چاہیے“ غور فرمائیے۔ ۱۳۴۴ھ میں شیخ کا قیام یہاں سال بھر رہا، مگر آپ فرماتے ہیں: ”مجھے سال بھر میں کبھی وہاں کھڑے ہونے کی جرأت نہ ہوئی“ اور اس کے بعد جب برابر حاضری ہونا شروع ہوئی، تو دیکھا گیا کہ صرف پہلی بار ۱۳۸۳ھ میں شیخ نے مواجہہ شریف پر حاضری دی۔ اس کے بعد اقبال عالیہ کی طرف دیوار کے ساتھ، جہاں عام طور پر فقرا بیٹھتے ہیں، وہیں سے کئی گھنٹے صلوٰۃ و سلام پڑھتے رہے۔ عشاء کے بعد واپسی پر ریاض الجنۃ میں دو نفل پڑھتے۔ کسی نے خیال کیا شاید حضرت شیخ ہجوم کی وجہ سے مواجہہ شریف پر نہیں جاتے اس لیے عشاء کے بعد عرض کیا: ”اب وہاں ہجوم نہیں، حاضری دے لیں“ فرمایا: ”کل حاضری دے دی تھی“۔ اگلے روز دوبارہ عرض کیا گیا، تو آب دیدہ ہو کر فرمایا: ”بھائی! سامنے جانے کی مجھ میں ہمت نہیں، اس منہ سے جاؤں؟ پہلی دفعہ تو مولانا سید اسعد کے ساتھ حاضر ہو گیا تھا۔“

۱۸ محرم ۱۳۹۴ھ کو شیخ نے ایک خط کے جواب میں لکھوایا: ”حضور نبی کریم صلی اللہ علیہ وسلم کی زیارت کی تمنا تو مبارک ہے، مگر یہ وہی چیز ہے۔“ پھر ایک عزیز سے کہا: ”مجھے خواب میں تو کئی دفعہ زیارت ہوئی، لیکن محو اس کی تمنا کرنے کرنے کی جرأت نہیں ہوتی۔ خیال ہوتا ہے کہ منہ سے حضور کے سامنے جاؤں؟“ شیخ کے وصال کے بعد اُن کے ایک

عقیدت مند اور مرید صوفی محمد اقبال صاحب مدنی نے ان چالیس مکاشفات و بشارات کا ایک پاکیزہ مجموعہ ”بجۃ القلوب“ کے نام سے ترتیب دیا جو مدینہ منورہ میں قیام کے دوران میں گزشتہ برسوں میں شیخ الحدیث کو نصیب ہوئے اور جنہیں انہوں نے اپنے ذاتی روزنامے میں درج کر دیا تھا۔ ان مکاشفات بشارات سے اندازہ ہوتا ہے کہ حضور نبی کریم صلی اللہ علیہ وسلم کی کس قدر شفقت اور غایت شیخ الحدیث نور اللہ مرقدہ کو حاصل تھی۔

آج صبح جمعۃ المبارک، رجب ۱۴۱۱ھ احقر محمد اقبال، حضرت شیخ بید مجہم کی خدمت میں حاضر ہوا۔ دیکھا کہ حضرت بہت خوش تشریف فرما ہیں۔ فرمایا: ”آج بہت اچھا خواب آیا۔ پھر مندرجہ ذیل خواب سنایا جسے حضرت کے روزنامے سے نقل کرتا ہوں۔“

”رات کو نیند تو کئی روز سے نہیں آ رہی تھی، مگر کسی وقت اُونکھ سی آ جاتی ہے۔ شب میں زکریا نے خواب دیکھا کہ میری ”اوجز المساک“ شرح موطا امام مالک کا مسودہ پورا ہو گیا اور میں حضور اکرم صلی اللہ علیہ وسلم کی خدمت میں پیش کرنے کو چلا جاہنہ طرف علامہ زرقانی اور بایں طرف علامہ باجی میرے ساتھ ساتھ ہیں۔ میں جب حضور صلی اللہ علیہ وسلم کی خدمت میں پہنچا، تو حضور کے ہاتھ میں ”اوجز“ کے مطبوعہ فارم تھے اور وہی تھے جن کا مسودہ میں لے کر گیا تھا۔ حضور صلی اللہ علیہ وسلم بہت مسرت فرما رہے تھے اور بہت دُعائیں دیں جو مجھے یاد نہیں۔ اس خواب سے

بڑی مسرت ہوئی۔ ”اوجز“ کے بارے میں مقبول ہونے کی اُمید ہوئی۔

۲۹۔ شوال ۱۳۹۵ھ کی شب حضرت شیخ کو سید الکونین صلی اللہ علیہ وسلم کی زیارت ہوئی۔ ارشاد فرمایا: ”وہ لاؤ اور سناؤ اُسے کا نام تو یاد نہیں رہا، لیکن وہ عربی زبان کی فوقیت و فضیلت پر تھا۔ اُسی وقت خواب ہی میں رسالہ لکھنے کا ارادہ، بلکہ اقتراح بھی کر دیا۔ بہت روایات اور مضامین ذہن میں آئے اور بڑی اچھی ترتیب بھی آئی، مگر صحیح تفصیل یاد نہ رہی، چنانچہ ارادہ کر لیا کہ انشاء اللہ مدینہ پہنچ کر تکمیل کروں گا۔“

حضرت شیخ نے ایک رویائے صالحہ میں خود نبی اکرم صلی اللہ علیہ وسلم کے یہ الفاظ مبارک سنے: ”مجھے ان کی یہ ادا بہت پسند ہے کہ یہ وقت ضائع نہیں کرتے۔“ حضرت شیخ عاشقانہ انداز میں تواضع عاجزی اور تذلل کے ساتھ جلیب پاک صلی اللہ علیہ وسلم کے قدروں کی جانب بیٹھتے تھے اور سرورِ پیغمبران آپ کو اپنے قُرب خاص اور دیگر مقامات عالیہ سے مشفقانہ طور پر نوازتے اور سرفراز فرماتے۔ حضرت شیخ کا ہمہ وقت مشغول رہنا اور کوئی لمحہ ضائع نہ کرنا بچپن ہی سے فطرت ثانیہ بن گئی تھی۔ آپ کی مبارک زندگی اس مشغولی کی شاہدِ عدل ہے۔ ایک بزرگ کے مکاشفے میں سرورِ کائنات نے فرمایا: ”وہ، یعنی شیخ اللہ میرے قریب ہیں اور میں اُن کے قریب ہوں۔“ ۴۔ رجب ۱۳۹۸ھ بروز جمعۃ المبارک حضور اکرم صلی اللہ علیہ وسلم نے مولانا عبدالحی

کی خدمت کرتے رہے، اس کی خدمت میری ہی خدمت ہے۔ یہ بھی ارشاد فرمایا، ”میں اکثر اس کے حجرے میں جاتا رہتا ہوں۔“ ۱۶۔ رجب ۱۳۹۸ھ بروز اتوار مغرب کے بعد ایک بزرگ نے روضۃ اقدس پر مراجعے میں دیکھا کہ حضور اقدس صلی اللہ علیہ وسلم نے کنبیوں کا کچھ عطا کیا اور فرمایا: ”یہ رحمت کے خزانے کی کنجیاں ہیں۔“ شیخ کو دسے دو۔

۱۰۔ صفر ۱۴۰۰ھ دوپہر کو نبی برحق صلی اللہ علیہ وسلم مدرسہ علوم شرعیہ کے کمرے میں تشریف لائے۔ حضرت شیخ الحدیث کا قیام اس مدرسے میں رہتا تھا۔ حضور نے فرمایا: ”اُنہیں ظہر کی نماز پڑھانے آیا ہوں۔“ ۲۸۔ ذوالحجہ ۱۳۹۹ھ شنبہ کی رات صلوٰۃ و سلام کے بعد ایک بزرگ نے دیکھا کہ حضرت شیخ الحدیث حضور اقدس صلی اللہ علیہ وسلم کے سامنے بیٹھے ہیں اور حضور بہت محبت سے ان کی طرف دیکھ کر فرما رہے ہیں: ”ہذا شیخ المشائخ المجیین۔“

حضرت شیخ نور اللہ مرقدہ فرمایا کرتے تھے: جب میں ہندوستان میں تھا اور بارگاہِ نبوی میں حاضر ہونے کی سعادت حاصل نہ ہوئی تھی، البتہ اشتیاق از حد تھا اس زمانے میں خواب میں حضور اکرم صلی اللہ علیہ وسلم کی مجھے زیارت ہوئی۔ دیکھا حضرت مولانا رشید احمد گلگویی قدس سرہ حضور صلی اللہ علیہ وسلم کی خدمت میں حاضر ہیں۔ انہوں نے آپ سے شکایت کی کہ زکریا کو آپ کی خدمت میں حاضری کا

اشتیاق بہت ہو رہا ہے، لیکن میرا یوں جی چاہتا ہے کہ کچھ اور کام اس سے لے لیا جائے۔ حضور نے فرمایا: ”ہاں اُسے یہاں آنے کا اشتیاق تو بہت ہے، مگر میرا بھی جی یونہی چاہتا ہے کہ اس سے کچھ اور کام لیا جائے۔ اس خواب کے بعد میں بہت حیرت میں پڑ گیا کہ میں کسی کام کا نہیں، ساری عمر یونہی بے کار ضائع کی۔ اب کیا کام کر لوں گا؟ اور یہ کہ حضور صلی اللہ علیہ وسلم کی خدمت میں حاضری کا اشتیاق میں کیسے کروں؟ میرا منہ حاضری کا ہے ہی نہیں، مگر چند دنوں کے بعد چچا جان کا واقعہ یاد آیا کہ جب چچا جان حضرت مولانا محمد الیاس صاحب مدینہ منورہ آئے، تو ان کا ارادہ یہیں رہ جانے کا ہوا۔ روضۃ اقدس سے اشارہ ہوا کہ ہندوستان واپس جاؤ۔ تم سے کام لینا ہے۔ چچا جان نے فرمایا، میں بہت دن تک پریشان رہا کہ لونہ مجھے نہیں آتا، تقریر مجھے نہیں آتی، میں ضیعت کیا کام کروں گا؟ کچھ عرصے بعد حضرت شیخ الاسلام مولانا حسین احمد مدنی کے بڑے بھائی مولانا سید احمد صاحب نے جب چچا جان کو پریشان دیکھا، تو فرمایا اُس میں پریشانی کی کیا بات ہے؟ یہ تو نہیں کہا گیا کہ تم کام کرو، بلکہ یہ کہا گیا ہے کہ تم سے کام لیا جائے گا۔ کام لینے والا خود کام لے لے گا۔ اس کے بعد چچا جان کو اطمینان ہوا۔ ہندوستان واپس آکر تبلیغی کام شروع کیا اور ماشاء اللہ خوب چلا۔ میں نے بھی سوچا کہ حضور نے یوں نہیں فرمایا کہ تو کام کر، بلکہ یہ فرمایا کہ تجھ سے کام لیا جائیگا۔ حضرت شیخ الحدیث کو اللہ تعالیٰ



نے جن خصائص و امتیازات سے نوازا، ان کی ایک اہم نعمت آپ کی تصانیفِ عالیہ اور تالیفِ مبارکہ ہیں جن کی تعداد ستر کے قریب ہے۔ یہ کتابیں دو مختلف قسم اور طرز کی ہیں۔ اول : خالص علمی و تحقیقی۔ دوم : خالص دعوتی و اصلاحی۔ اکثر عربی زبان میں ہیں اور ان سے راسخین فی العلم فیض اٹھا سکتے ہیں۔ ان کتابوں کے مباحث بڑے عالمانہ اور محققانہ ہیں۔ ان میں اجزۃ المسائل شرح موطا امام مالکؒ پندرہ جلدیں، لامع الدراری شرح بخاری شریف دس جلدیں، کوکب الدراری شرح ترمذی شریف چار جلدیں، بذل الجود شرح ابوداؤد ہیں جلدیں۔ اور تراجم بخاری جیسی کتب نصف صدی سے زائد مدت کے اشتغال حدیث میں یہ بیٹن خدمت شروحات حدیث وجود میں آئیں۔ کوئی نہیں بتا سکتا کہ ان کے کلف اور مرتب کرنے میں کیسی کیسی قربانیاں حضرت شیخ الحدیثؒ کو دینی پڑیں۔ کیسے کیے اُونچے

عہدے اور بیش قیمت کتابوں کے وعدے  
ان کتابوں کی خاطر ٹھکرائے گئے اور کس قدر  
لذاتِ دنیا، جوانی کے اُمسکوں اور خواہشوں  
کو پامال کر کے حدیثِ شریف کے ان جہار  
پاروں کو اہل علم تک پہنچایا گیا۔ یہ امر کس قدر  
حیرت کا باعث ہے کہ شیخ الحدیث کے  
دونوں طرزِ تصنیف حد درجہ مؤثر اور کامیاب  
ثابت ہوئے۔ پہلے طرز کے نمونے کی  
مثالیں اوپر درج کی گئیں، دوسرے طرز  
کا نمونہ حکایاتِ صحابہؓ اور فضائلِ کِمْبُولِ  
عام کتابیں ہیں۔ فضائلِ نماز، فضائلِ رمضان،  
فضائلِ ذکر، فضائلِ قرآن، فضائلِ حج، فضائلِ  
صدقات، فضائلِ تبلیغ اور فضائلِ درود  
وغیرہ وغیرہ۔ ان دونوں طرزوں کی جامع  
شمالِ ترمذی کا ترجمہ و شرح ”فضائلِ نبوی“  
حضراتِ اہل علم کے بعد دوسرا لمبصر  
ویندار اور دین پسند عوام کا ہے۔ اُن کے  
یہ شیخ الحدیثؒ کی بہت سی تصانیف  
عام فہم اردو زبان میں ہیں۔ تبلیغِ نصاب ان

سب میں ممتاز اور عالمگیر ہے جو نو کتابوں پر مشتمل ہے۔ ان میں قرآن و حدیث سے دین کا شوق پیدا کرنے والے مضامین اور واقعات ہیں۔ اس نصاب کی اشاعت لاکھوں سے متجاوز ہے۔ ملکی اور غیر ملکی سب زبانوں میں اسکے ترجمے ہو گئے ہیں۔ اس نوع کی تصانیف کا سلسلہ شیخ کے انتہائی مغدوری اور ضیعی کے دور میں بھی جاری رہا۔ کتابوں کے علاوہ ہزاروں کی تعداد میں علمی و اصلاحی خطوط کا سلسلہ بھی ہے جن سے لاکھوں لوگ بقدر ضرورت فائدہ اٹھا رہے ہیں۔ یہ تمام علمی و عملی کمالات ظاہر و باہر ہیں۔ اسی طرح بے مثال ریاضت، اتباع سنت، زہد و قناعت، تقویٰ و تواضع، ایثار و قربانی، سخاوت و تحمل اور متضاد کمالات کا جھج وغیرہ — واقعات حضرت شیخ الحدیث کی سوانح میں بینثار ہیں، بلکہ یہ کتنا قطعی مبالغے سے پاک ہو گا کہ خود حضرت کی زندگی ایک کرامت تھی اور یہ واقعہ ہے کہ ان سب کمالات کا حقیقی اعتبار تعلق باللہ اور بقولیت

عبداللہ پر ہے ادنیٰ ہی چیز ولایت کلمائی ہے۔

شعبان آگیا — لیکن

میں داخلہ  
نہیں  
لے سکے

شاید  
ابھی  
آپ

محدود نشستیں باقی ہیں اپنے مدرسہ کے مہتمم کی تصدیق کے ساتھ فوراً تشریف لائیں

( ناظم انجمن خدام الدین، لاہور )

تاثر است

حضرت مولانا محمد غوث پشاورى قدس سرہ

اور  
اس کا عظیم کارنامہ

مشہور تاریخی قصہ حسن ابدال سے  
آپ پشاور کی طرف جی۔ ٹی روڈ پر چلتے جائیں  
تو چند میل کے بعد ایک سٹاپ آتا ہے  
”ہٹیال“ اس کا نام ہے، یہاں سے ایک  
سڑک مشرق کو پھٹی ہے جو تربیلا کی طرف  
چلی جاتی ہے۔ تربیلا تو خیبر اب کی بات  
ہے اس سے پہلے اس سڑک پر حصرو،  
ہودی، غوغشتی وغیرہ اہم قصبات آتے  
ہیں یہ تمام قصبات ”علاقہ چچھو“ سے تعلق رکھتے  
ہیں بلکہ حصرو اس علاقہ کے ۸۴ کاؤس اور  
قصبات کامرہی مقام سے، یہ علاقہ  
دیباٹے سندھ کے کنارے واقع ہے  
اور اپنی بعض خصوصیات کے اعتبار سے  
بڑا اہم ہے، کاروان حضرت امیر المجاہدین  
السید احمد ربیلوی قدس سرہ کا حصرو میں وارد  
ہونا اور وہاں جنگ کرنا تاج کا اہم ترین واقعہ  
ہے ویسے اس علاقہ میں چپہ چپہ پر سید صاحب  
کے جاں نثار خدام کے مزارات موجود ہیں۔  
اس علاقہ کی دوسری خصوصیات کے علاوہ  
اس کی ایک عجیب و غریب خصوصیت علماء  
وفضلاء کی بہتات ہے اس وقت بھی اس  
علاقہ کے متعدد نامی گرامی علماء مختلف مقامات  
پر مروت خدمت ہیں مثلاً مولانا عبدالرحمن  
آف تاجک مقیم اوکاڑہ، مولانا عبد القدیر صاحب

آف مون پور مقیم راولپنڈی، مولانا ضیاء الحق  
صاحب آف نور پور مقیم لاہور، مولانا منظور الحق  
صاحب آف نور پور مقیم انگلینڈ، مولانا  
کریم اللہ اور مولانا ظہور الحق آف دالان مقیم  
لاہور، مولانا مفتی احمد الرحمن صاحب آف  
سببودی مقیم کراچی، مولانا فاضل محمد زاہد الحسنی  
صاحب آف شمس آباد مقیم الہ آباد  
مولانا محمد نور

قربی دور  
میں اس  
پیشادہ کی عزت کی انتہائی خوبصورت  
اسی طرح مبارک کو ان کے اخلاف نے  
خط کے  
جو عظیم المرتبت  
علماء اس دنیا سے  
خصت ہوئے ان حضرت

شیخ الحدیث مولانا نصیر الدین صاحب  
نور عثمانی خلیفہ ارشد حضرت مولانا حسین علی صاحب  
وال بچرال، حضرت مولانا عبد الرحمن صاحب  
بہبودی مدرس اعلیٰ مدرسہ مظاہر العلوم سہانپور،  
مولانا عبد الحنان صاحب مؤمن پور، مولانا  
عبد الدیان صاحب دامان، مولانا غلام محمد حسین  
صاحب نور پور، مولانا منظمی محمد عمر صاحب کابل پور،

صاحبِ افسانہ ایادِ عظیم الہام  
وغیرہ ذالک -  
قریبی دور  
میں اس







محمد شفیع عمر الدین، میرپور خاص سندھ

## طالب علم دینے

اور

## طالب دنیا کبھی سیر نہیں ہوتے

یہ معاملہ روز روشن کی طرح ظاہر ہو گیا کہ علم کا طالب دنیا کے طالب سے بالکل جدا ہے۔

۶۔ دین کا طالب علم دنیا کا طالب نہیں وہ اس علم کو حاصل کرنا چاہتا جو اس کی آخرت سنوار دے۔

۷۔ اور دنیا کے طالب کے سوا دوسرا

طالب یقیناً آخرت کا طالب ہے۔ اور وہ علم دین ہی ہے جو اسے اس جہان سے اُس جہان میں سلامتی کے ساتھ لے جائے گا۔ یہی علم آخرت میں کام آئے گا۔

(تشریح ختم)

دین کے طالب علموں کے بارے میں حضرت سیدنا و مرشدنا مولانا امام ربانی مجدد الف ثانی قدس سرہ نے ایک مکتوب گرامی میں فرمایا کہ: آپ نے خط میں لکھا تھا کہ کچھ خراج "طالب علموں" اور "صوفیوں" کے لئے بھیجا جاتا ہے۔ آپ کی یہ پندہری کہ "طالب علموں" کا ذکر "صوفیوں" سے قبل کیا ہے بڑی اچھی لگی ہے۔ ظاہر باطن کا پتہ دیتا ہے۔ امید ہے کہ آپ کے

باطن شریف میں بھی "طالب علموں کی جماعت" کو مقدم سمجھنا ظاہر ہو گیا ہو گا۔ ہرگز نہیں سے وہی نکلتا ہے جو اس کے اندر بھرا ہوا ہو۔

عج از کوزہ بروں ہماں نرشد کہ دروست (لوٹے سے سب کچھ وہی باہر نکلتا ہے جو اس کے اندر ہو)

۵۔ جب حضرت رسول کریم صلی اللہ علیہ وسلم نے حلیوں کی جن کا پیٹ نہیں بھرتا دو قسین بیان فرمادیں تو ہمارے سامنے (باقی ۲۵ پر)

یعنی (۱) علم ایک ایسا دریائے جس کی نہ کوئی حد ہے اور کنارہ۔ وہ نہایت ہی وسیع ہے۔ کوئی انسان اس کی حد اور اس کے کنارے کو نہیں پاسکتا۔ ایک طالب علم اس علم کے دریا کا غوطہ زن ہے۔

۲۔ اگر اس طالب علم کی عمر بڑیوں سال بھی ہو تو وہ اس علم کے حاصل کرنے اس کے مطالعہ اور اس کی جستجو اور اس پر عمل کرنے سے کبھی بھی سیر نہ ہو گا۔

۳۔ اس بات کی تائید میں حضرت رسول کریم صلی اللہ علیہ وسلم کی حدیث شریف موجود ہے کہ: دو بھوکے حلیوں میں جن کا پیٹ کبھی نہیں بھرتا۔ ایک طالب علم ہے اور دوسرا طالب دنیا۔

۴۔ طالب دنیا ہمیشہ دنیا کی ادھیڑیں اور اس کے بناؤں و ٹکڑوں اور آرائش میں لگا رہتا ہے۔ اس کے برعکس علم دین کا طالب اسے حاصل کرنے اور اس پر عمل کرنے اس کی نشر و اشاعت اور دوسروں کو اس پر عمل کرنے کی تدبیروں میں لگا رہتا ہے۔

۵۔ جب حضرت رسول کریم صلی اللہ علیہ وسلم نے حلیوں کی جن کا پیٹ نہیں بھرتا دو قسین بیان فرمادیں تو ہمارے سامنے

حضرت خاتم النبیین رسول کریم صلی اللہ علیہ وسلم کا ارشاد گرامی ہے کہ: مَنهُوَ مَانَ لَا يَشْبَعَانِ طَالِبُ عِلْمٍ وَطَالِبُ دُنْيَا۔

(جامع الصغير) ترجمہ:- دو بھوکے حلیوں میں جو کبھی سیر نہیں ہوتے۔ (ایک) طالب علم اور (دوسرا) طالب دنیا۔

حضرت مولانا روم قدس سرہ اس حدیث شریف کے ضمن میں فرماتے ہیں:- ۱۔ علم دریا ہے ست بے حد و کنار طالب علم است غواص بحار

۲۔ گر ہزاراں سال باشد عمر او می نگر دو و سیر او از جستجو ۳۔ کاں رسول حق بخت اندر بیان ایں کہ منہومان ہما لا یشبعان ۴۔ طالب الدنیا تو فیرا تہا طالب العلم و تدبیرا تہا ۵۔ پس دریں قسمت چو بخشادی نظر غیر ایں دنیا بود علم اسے پدر ۶۔ غیر دنیا پس چہ باشد آخرت! کت کند زبں جاوگر و در بہریت ۷۔ غیر دنیا آخرت باشد یقین کاں برد زنجبات آخا سے ایں

(مثنوی دفتر ششم)

## طبی مشورے

براہ راست جواب کے خواہشمند حضرات  
جوابی لفاظ ضرور بھیجیں۔

حکیم آزاد شیرازی شیراوالہ گلیٹ لاہور

ایک ڈاکٹر صاحب کا خط  
اور اس کا جواب

گزشتہ سال خدام الدین میں اولاد زینہ کے سلسلے میں کسی سوال کے جواب میں ایک دیسی نسخہ لکھا گیا تھا۔ ایک ڈاکٹر صاحب نے یہ نسخہ راقم الحروف سے تیار کر کے استعمال کیا اور اللہ تعالیٰ نے انہیں اپنی قدرت کاملہ سے فرزند ارجمند عطا فرمایا۔ ڈاکٹر صاحب نے اس سلسلے میں راقم الحروف کے نام درج ذیل خط لکھا ہے:-

”حکیم صاحب! میں آپ کا بہت شکر گزار ہوں آپ کی گویاں برائے اولاد زینہ بہت فائدہ مند ثابت ہوئیں اور ان کے کھانے سے اللہ تعالیٰ نے اپنا فضل و کرم کیا اور مجھے پانچ بچوں کے بعد اولاد زینہ عطا کی۔ فرزند بالکل تندرست اور نہایت ہی صحت مند ہے گویاں کھانے سے لڑکے کی والدہ کی صحت بھی بہت اچھی ہو گئی ہے اس سے پہلے بھی بہت سارے دوا خانوں سے ہر بار دوائیاں

کھائی گئیں لیکن فائدہ نہ ہوا۔ آپ کی دوا سے اللہ تعالیٰ نے ہم پر فضل و کرم کیا اور فرزند عطا کیا۔ جس کے لئے ہم، اور میری بیوی آپ کے بے حد شکر گزار ہیں اور میری پانچویں بیٹیاں بھی آپ کے لئے دعا گو ہیں۔ اس دوائی نے بیماری پر تیر کی طرح اثر کیا ہے اللہ تعالیٰ آپ کو اجر عظیم دے۔ آمین!

میرے یہ چند ایک شکریے کے الفاظ امید ہے کہ آپ قبول فرمائیں گے۔ ڈاکٹر مقصود حیات گوہر دیرنیری آفیسر (پہلچہ)

سول وینٹری ہسپتال مینگری تحصیل شکر گڑھ ضلع سیالکوٹ ۱۲ ڈاکٹر صاحب کو جواباً گزارش ہے کہ اللہ تعالیٰ جسے چاہے بیٹیاں دے جسے چاہے بیٹے بخشے، جسے چاہے بیٹیاں دونوں عطا فرمائے جسے چاہے سرے سے اولاد ہی نہ دے وہی سب قوتوں اور قدرتوں کا مالک ہے انسان تو تدبیریں کرتا ہے تقدیر نہیں بدل سکتا۔ یہ اللہ تعالیٰ کا فضل و کرم ہے کہ اس نے اپنے اس گناہگار

بندے کی تدبیر کو شرف قبولیت سے نوازا اور سرخرو کر دیا۔ من آئم کہ من دائم۔ آپ کے اس خط کی اشاعت کا مقصد فقط یہ ہے کہ جو لوگ ڈاکٹری ادویات اور ایلوپیتھی سائنس سے مرعوب ہیں اور طب یونانی کو حقارت کی نظر سے دیکھتے ہیں وہ اس حقیقت کو تسلیم کریں کہ اللہ تعالیٰ نے ہزاروں سال پہلے بھی اس دنیا کے لوگوں کو عقل و فہم عطا فرمائی تھی اور قدیم طریقہائے علاج بھی انتہائی سائنٹفک تھے۔ نیز قدیم طریقہائے علاج کی بنیاد روحانیت پر تھی، جبکہ جدید مغربی سائنس کی بنیاد مادیت پر ہے۔ اولاد زینہ کا مندرجہ بالا نسخہ ہزاروں سال پہلے آریو ویدک طریق علاج اور یونانی طریق علاج کا حین امتزاج سے اور ایلوپیتھی طریق علاج ہنوز اس کی گرد پا کو بھی نہیں پہنچا۔

علامہ اقبال مرحوم نے اسی لئے تو کہا تھا کہ

دوڑ پیچھے کی طرف اے گردش آیام



# حضرت لاہوری قدس سرہ کا ترجمہ

عکسی

# قرآن مجید

اپنی اعلیٰ ترین روایات کے ساتھ مئی کے آخر تک تیار ہو جائے گا۔ انشاء اللہ تعالیٰ

چاروں صوبوں میں تقسیم کنندگان کی ضرورت ہے۔

خواہشمند حضرات مندرجہ ذیل پتہ پر رابطہ قائم کریں۔

محمد ازہر صدیقی، محمد طفیل بیٹ کٹر و لرا شاعت قرآن حکیم، انجمن خدام الدین، لاہور